



కార్మిక లోకం

మాసపత్రిక

సంచిక : 12

సంపుటి : 35

డిసెంబర్ - 2021


రూ. 10/-



“మోడీ పై రైతు పోరాట విజయం
తయితే యుద్ధం కానసాగుతుంది”



కార్మిక - కర్షక ఐక్యత వర్ధిల్లాలి



ప్రముఖ కార్మికనేత సిఐటియు వ్యవస్థాపక అధ్యక్షులు

కామ్రేడ్ బి.టి. రణదివే

పెట్టుబడిదారీ దోపిడీ వ్యవస్థను రూపుమాపి, సమసమాజ వ్యవస్థ స్థాపన లక్ష్యంగా కార్మికవర్గ ఉద్యమాలు సాగాలనే దృఢ సంకల్పంతో భారతదేశంలో కార్మిక పోరాటాలకు నాయకత్వం వహించిన మహానేత కామ్రేడ్ బి.టి. రణదివే. ఈ సంవత్సరం డిసెంబర్ 19 కి ఆయన జన్మించి 117 సంవత్సరాలవుతుంది. ఒక విప్లవ సిద్ధాంతం లేకుండా, కార్మిక వర్గానికి చెందిన విప్లవ పార్టీ లేకుండా వ్యవస్థ మార్పు సాధ్యపడదని చెప్పేవారు కామ్రేడ్ బి.టి.ఆర్. ప్రస్తుత బూర్జువా భూస్వామ్య ప్రభుత్వాన్ని, నిజమైన ప్రజాప్రభుత్వ ఏర్పాటుతో తొలగించటం ద్వారా తొలి అడుగు వేయాలని, అనంతరం కార్మిక వర్గం అధికారం చేజిక్కించుకునే దిశగా పోరాడాలని ఆయన అనేవారు. కార్మిక ఉద్యమంలో వస్తున్న పెద ధోరణులకు వ్యతిరేకంగా పోరాడ కుంటే దేశంలో విప్లవోద్యమాన్ని ముందుకు తీసుకు వెళ్లలేమని ఆయన అంటుండేవారు. మార్క్సిస్టు-లెనినిస్టు సిద్ధాంతాన్ని దేశానికి అన్వయిస్తూ ఆయన చేసిన బోధనలు నేటికీ ఆచరణీయం.

కార్మికులు తక్షణంగా ఆర్థిక పోరాటాలకు సిద్ధ పడతారని, వాటిని రాజకీయ-సామాజిక పోరాటాలుగా మార్చాల్సిన బాధ్యత కార్మిక సంఘాలదేనని ఆయన పేర్కొనేవారు. సి.ఐ.టి.యు నిబంధనావళిలోని ఆశయాలు-లక్ష్యాలు మార్క్సిస్టు, లెనినిస్టు విప్లవ దృక్పథంతో రూపొందించినవేనని ఆయన చెప్పారు. కొంతమంది.. సంస్కరణవాద సంఘాల పై పోరాటం చేస్తూ నిజమైన వర్గ శత్రువుని విస్మరిస్తారని, అది కార్మికోద్యమానికి నష్టం చేస్తుందని ఆయన చెబుతుండేవారు. ఐక్యత పేరిట సిద్ధాంత విషయంలో రాజీపడరాదని ఆయన అనేవారు.

కార్మికవర్గ దృక్పథం తోటే జాతీయ విముక్తి ఉద్యమాలకు ఆయన మద్దతు పలికారు. వియత్నాం, క్యూబా, పాలస్తీనా, దక్షిణాఫ్రికా, బంగ్లాదేశ్ దేశాల్లో నాడు జరిగిన ప్రజా ఉద్యమాలకు సంఘీభావాన్ని తెలియజేశారు.

కార్మిక వర్గం తన వర్గ పోరాటంలో ఉండాలని శాస్త్రీయ అవగాహన పై ఆయన ఈ క్రింది విధంగా పేర్కొన్నారు.

- కార్మికుల రోజువారీ ప్రయోజనాల పరిరక్షణకై నిరంతరం కార్మిక సంఘాలు కార్యక్రమాలు నిర్వహించాలి.
- కార్మిక వర్గం కోసం పోరాడే చైతన్య కేంద్రంగా కార్మిక సంఘాలుగా ఉండాలి.
- ప్రతి సామాజిక, రాజకీయ ఉద్యమాన్ని సైతం కార్మికుల్లో చైతన్యాన్ని నింపే దిశగా తోడు చేయాలి.
- కార్మిక సంఘాలు కేవలం వారి సభ్యుల కోసం పోరాడే సంఘాలుగా మాత్రమే ఉండరాదు. మొత్తం కార్మిక వర్గానికి ప్రతినిధులుగా ఉండాలి.

- వారంతట వారు సమీకరణ కాలేని వారిని సమీకరించడానికి కార్మిక సంఘాలు కృషి చేయాలి.

- కార్మిక సంఘాలు తమ కార్యాచరణ ద్వారా కేవలం కార్మికవర్గ ప్రయోజనానికి మాత్రమే కాకుండా కోట్లాది మంది కష్టజీవుల కోసం పని చేయాలి.

భారతదేశంలో సమాజ మార్పు కోసం కార్మిక- కర్షక ఐక్యత కీలకమని ఆయన బోధించారు. ప్రజాతంత్రయుతంగా కార్మిక సంఘాలు పని చేయకుంటే అవి కార్మిక వర్గ పోరాటాన్ని పారదర్శకంగా ముందుకు తీసుకు వెళ్లలేవని ఆయన చెప్పేవారు. శ్రమజీవుల్లో సగ భాగంగా ఉన్న శ్రామిక మహిళలను చైతన్య పరిచి, బాధ్యతలు అప్పగించి, కార్యక్రమాల్లో భాగస్వా ములు చేయడం ద్వారా కార్మిక వర్గ పోరాటాలు బలపడతాయని ఆయన నొక్కి చెప్పే వారు. కార్మికవర్గ ఐక్యతను దెబ్బతీసే కుల, మత, ప్రాంత, ఇతర విచ్ఛిన్న శక్తుల ఎడల నిరంతరం అప్రమత్తంగా ఉండాలని ఆయన హెచ్చరించారు.

దేశంలో ఉన్న వామపక్ష ప్రజాతంత్ర ప్రభుత్వాలు అమలు చేస్తున్న కార్మిక అనుకూల, ప్రజానుకూల విధానాలను దేశవ్యాప్తంగా ప్రచారం చేయాలని ఆయన చెబుతుండేవారు. ఒక పరిశ్రమలో ఒకే సంఘం ఉండటం ద్వారా కార్మికులందరూ ఆ సంఘంలో ఐక్యమై యాజమాన్యంపై సమరశీల పోరాటాలు చేయగలగాలి. ప్రభుత్వ ఉద్యోగులు ప్రజలకు చేరువగా ఉంటూ వారికి నష్టం చేసే విధానాల ఎడల అప్రమత్తం చేస్తూ ఉండాలని చెప్పేవారు. దేశంలోని వివిధ కార్మిక సంఘాలు సమాఖ్యగా ఏర్పడి కార్మిక సమస్యలపై ఐక్య పోరాటాలు నిర్వహించాలన్నారు. ప్రజల సొమ్ముతో నిర్మించిన రంగం ప్రభుత్వరంగమని, దాన్ని పదిలంగా కాపాడుకోవడం ద్వారా దేశ అభివృద్ధిని ముందుకు తీసుకెళ్లాలన్నారు.

కార్మికులకు సంబంధించి అనేక కీలకమైనటువంటి అంశాల్లో ఆయన చేసిన బోధనలు నేటికీ మార్గదర్శనం.

నిరాడంబర జీవితం గడిపిన కామ్రేడ్ బి.టి.ఆర్ క్యాన్సర్ వ్యాధితో 1990 ఏప్రిల్ 6న మరణించారు. ఆయన శత జయంతి సందర్భంగా సిఐటియు ప్రచురించిన బి.టి.ఆర్ బోధనలు పుస్తకం కార్మికోద్యమంలో పనిచేస్తున్న కార్యకర్తలందరికీ దిశా నిర్దేశం చేస్తుంది.

ఆయన బోధనలు, ఆయన నడిచిన బాటలో కొనసాగడం ద్వారా సి.ఐ.టి.యు లక్ష్యాలను చేరుకుంటామని కామ్రేడ్ బి.టి.ఆర్ జయంతి సందర్భంగా ప్రతినబూని ఆచరించడమే ఆయనకిచ్చే నివాళి.

- యం.వి.సుధాకర్

డిసెంబర్ - 2021

కార్తీక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 35

సంచిక : 12

విడి ప్రతి వెల : రూ. 10/-

సం॥ చందా : రూ. 100/-

విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వివిమయ ధరల సూచిక	7
కవర్ పేజీ కథనం	8 - 10
సినిమీయు ఆలిండియా పిలుపు	11, 12
సాంస్కృతిక సమ్మె కేంద్ర పిలుపు	13, 14
స్టేట్ కార్మికుల వంటా - వార్డు	15, 16
జాప్తికాహార లేమి	17
మధ్యపేజీ కథనం	18, 19
ఈ వైఫల్య ఉద్ధారాలు తగ్గేదెన్నడు?	20, 21
శ్రామిక మహిళ	22, 24
ఉద్యమ వార్తలు	25 - 31
రియల్ స్టోరి యూగ్లిరాణి	32 - 33
సినిమా సమీక్ష	34

అడ్రస్ :

నందూరి ప్రసాదరావు భవన్,

24-24-14, రజకవీధి,

దుర్గాపురం, విజయవాడ-3

సెల్ : 7382983142

ఎడిటర్ : ఎం.వి.గృహార్

వర్కింగ్ ఎడిటర్ : కె.స్వరూపరాణి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు,

ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజర్

మేనేజర్ : యం.బాలకాశి

సంపాదకీయం

చింతకాయలు రాలుతాయా? 11వ పీఆర్సీ వస్తుందా?

ఉడత ఊపులకు చింతకాయలు రాలవనేది ప్రజాదరణ పొందిన సామెత. రాళ్ళతో కొడితేగాని అవి రాలవనేది దీని అర్థం. ఎట్టకేలకు మూడున్నర సంవత్సరాల నుండి పెండింగ్లో ఉన్న 11వ పీ కమిషన్ సిఫార్సుల అమలు కోసం రాష్ట్ర ప్రభుత్వ ఉద్యోగ సంఘాలు ఆందోళనకు దిగటం ఆహ్వానించతగిన పరిణామం. ఇప్పటి వరకు నాయకత్వ నాన్నుడు ధోరణికి విసిగి వేసారిన ఉద్యోగులకు ఇది పన్నీరు చల్లటంతో సమానం. పక్కనే ఉన్న తెలంగాణాలో 11వ పీఆర్సీ అమల్లోకి వచ్చినా ఇప్పటి వరకూ ఇక్కడ కదలిక లేకపోవటంతో నిరుత్సాహంలో ఉన్న ఉద్యోగులకు ఆందోళనబాట ఊరటే.




పీఆర్సీ అనేది కేవలం రాష్ట్ర ప్రభుత్వ ఉద్యోగులకే గాకుండా ప్రభుత్వ పెన్షనర్లు, కాంట్రాక్టు, ఔట్సోర్సింగ్ ఉద్యోగులకూ, కార్మికులకు వర్తించే అంశం. వేతన సవరణ జరిగితే పెన్షనర్ల బేసిక్ కూడా సవరించబడుతుందని, కాంట్రాక్టు, ఔట్సోర్సింగ్ ఉద్యోగుల, కార్మికుల కనీస వేతనం పెరగాలనేది అందరికీ తెలిసిన అంశం. ఆ మేరకు స్కీమ్ వర్క్కులకు కూడా వేతనాలు పెంచాలి. ఇటువంటి ముఖ్యమైన వేతన సవరణ పై ఎవరో కొంత మంది ముఖ్య నాయకుల స్పందనలపై మొత్తం ఉద్యమం ఆధారపడాల్సి రావటం దురదృష్టం.

ఉద్యోగుల మద్దతుతో అధికారానికి వచ్చిన వైసీపీ ప్రభుత్వం ఉద్యోగులకు తాము అధికారంలోకి రాగానే పీఆర్సీ ఇస్తామన్న వాగ్దానాన్ని పక్కన పెట్టి మంత్రుల కమిటీలతో కాలక్షేపం చేసింది. కంట్రీబ్యూటరీ పెన్షన్ స్కీమ్ (సీపీఎస్) వారం రోజుల్లో రద్దు చేస్తామన్న ఇప్పటి ముఖ్యమంత్రి ఉలుకూ పలుకూ లేకుండా ఉన్నారు. ఔట్సోర్సింగ్ ఉద్యోగ వ్యవస్థకు చెల్లు చీటీ పలుకుదామన్న వాగ్దానానికే చివరికి ప్రభుత్వం చెల్లు చీటీ ఇచ్చింది. ఉద్యోగులు, పెన్షనర్ల డీఏ ను కూడా పదే పదే సంవత్సరాల తరబడి పెండింగ్లో పెట్టడం ఉద్యోగి వ్యతిరేకతకు పరాకాష్ఠ.

ఉద్యోగులు, కార్మికులు, పెన్షనర్ల న్యాయబద్ధమైన కోర్కెలు తీర్చకపోగా ఉద్యోగులకు - ప్రజలకు మధ్య ప్రభుత్వం చిచ్చుపెట్టే ప్రయత్నం చేయటం నయవంచన. ప్రజలకు ఇచ్చేది ప్రజలకు, ఉద్యోగులకు ఇచ్చేది ఉద్యోగులకు ఇవ్వటం చేతకాని ప్రభుత్వం మాత్రమే ఉద్యోగుల మీదకి ప్రజలను ఉసిగొల్పేలా మాట్లాడుతుంది. ప్రజలకు సారా పోసి వచ్చే ఆదాయంతో అమ్మఒడి పథకాన్ని అమలు చేస్తున్నామన్న ప్రకటనతో ప్రభుత్వ పథకాల అసలు నైజం బయటపడింది.

ప్రజలకు ఇచ్చే ప్రభుత్వ పథకాల వల్లనే తమకు జీతాలు, డీఏ లు రావటం లేదని ఉద్యోగులు; ఉద్యోగులకు పెట్టే ఖర్చు వల్లనే తమకు ఇచ్చే పథకాలకు ప్రమాదం ఏర్పడుతుందని ప్రజలు అనుమానపడే భూమికను ప్రభుత్వం తయారు చేసింది. ఇటువంటి సమయంలో ప్రజలకు మరింత సేవచేసి, వారి అభిమానాన్ని, మద్దతును పొందటం ద్వారా ఉద్యోగులు తమ న్యాయమైన కోర్కెల పరిష్కారం కోసం పోరాడే సాధించుకోవాలి. ఉద్యోగులు, పెన్షనర్లు, సీపీఎస్ ఉద్యోగులు, కాంట్రాక్టు, ఔట్సోర్సింగ్ ఉద్యోగులు, కార్మికులతో బాటు ప్రభుత్వ సంబంధిత పనుల్లో ఉన్న ప్రతి ఒక్కరూ ఐక్యమై పోరాడాలి.

ఉద్యోగులు సంఘటితమై ఉన్నారు కాబట్టి రేపో మాపో పోరాటాలకు ప్రభుత్వం లొంగి వస్తుంది. అదే సమయంలో సంఘటితం కాని అత్యధిక కార్మికులను ప్రభుత్వ దోపిడీ వర్గాలకు దాసోహం చేయిస్తుందనే విషయాన్ని ఉద్యోగులు మరువకూడదు. అసంఘటిత కార్మికుల దోపిడీని కూడా సంఘటిత ఉద్యోగులు పట్టించుకుని వా కోర్కెల పరిష్కారానికి కూడా మద్దతునివ్వాలి.



నేను ముస్లిం అయితే ఏమిటి? నువ్వే హిందువైతే ఏమిటి?

నీ గుడిమందు బాచ్చగాళ్ళు హిందువులే
అయినా నువ్వు గుండెలకు హత్తుకోవు
మసీదు ముందు ఫకీర్లు ముస్లిములే అయినా నేను హత్తుకోను.

నువ్వు ఎన్ని ప్రకాశాలు చేసుకున్నా
నేను ఎన్ని రోజులు పాటించినా
నువ్వు టాక్స్ ఎగ్జిస్టింగుకు ఏ సెక్షన్లు వెతుక్కుంటావో
నేను అవే సెక్షన్లు ఫోలో అవుతాను

నీ మంత్రాలు సంస్కృతం అయినా నా సూరాలు అరబ్బి అయినా
మన పిల్లల్ని ఇంగ్లీషు మీడియం
మానిపించే ధైర్యం నీకు లేదు నాకూ లేదు

నువ్వు గుడికెళ్ళే దారిలో
ఏ గుంతల రోడ్డులో ధక్కా ముక్కీలు తింటూ వెళ్తావో
నేను అదే కంకర తేలిక నాసిరకం రోడ్డులో మసీదుకు వెళ్తాను

నీ పండగలకు ఏ వెజ్ వంటలు చేసుకోవాలన్నా
నా పండుగలకు ఏ నాన్ వెజ్ వంటలు వండుకోవాలనుకున్నా
కిరాణి కొట్టులో ధరల పట్టికలు ఇద్దరినీ భయపెడుతూనే ఉంటాయి.

నువ్వు కళ్ళ మధ్య ఎంత పెద్ద బొట్టు పెట్టుకున్నా కానీ
నేను కళ్ళలో ఏ సూర్యా పూసుకున్నా కానీ ఎవరి కళ్ళు కూడా
ఏ కబ్జీ గుర్తుపట్టలేక జిందగీలు మోసపోతూనే ఉంటాయి

నువ్వు నదులలో పుణ్య స్నానం ఆచరించాలన్నా
నేను నదుల ఒడ్డున ఏ మసీదులో వజా చేసుకోవాలన్నా
కలుషితమై ఎండిపోతున్న ఈ బురదనీళ్ళే మనకు దిక్కువుతుంటాయి

నువ్వు ఏ పానకం చేసుకోవాలనుకున్నా
నేను ఏ పాయసం చేసుకోవాలనుకున్నా
ఇద్దరివి నీళ్ళ క్వాను కొనుక్కునే బతుకులై నిరీక్షిస్తుంటాయ్

నువ్వు వాస్తు చూసి ఇల్లు కట్టుకున్నా
నేను వాస్తు లేక ఇళ్ళు కట్టుకున్నా
మన ఇంటి ముంగిట డ్రైనేజీలు
మన సహనాల్ని పరీక్షిస్తూనే ఉంటాయి.
పవిత్ర దేశం అని నువ్వేదో అనుకోవడం

సారే జహానీ అచ్చా అని నేను పాడుకోవడమే కానీ
షిష్యుగా ఊపిరి తీసుకోలేక పాల్యాషన్కు
ఇద్దరం ముక్కులు మూసుకోని తిరుగుతూనే ఉంటాం

రోజూ గోమూత్రం తాగినందుకు నీకు ఎవడూ జీతం ఇవ్వడు
పవిత్ర జం జం నీళ్ళు తాగినందుకు నాకు ఎవడూ తనఖా ఇవ్వడు
నేను ఏ గడ్డం అరబ్ వాని వద్దకు వెళ్ళినా
ఇదే స్వర్గాదపి గరియసి నువ్వు అనుకున్నా
మనం చెమట చుక్కలు చింబించనిదే మనకివడూ బువ్వ పెట్టడు.

నువ్వే పండుగ నవరాత్రులు చేసుకున్నా
నేను ఏ పండుగ మాసాలు చేసుకున్నా
బ్లాక్ మనీ దొంగల్ని ఏ పాలకులు కూడా పూర్తిగా పట్టుకోలేదు
అని ఒప్పుకుంటాము

నీ సంప్రదాయంలో పిల్ల పెళ్ళిచేసినా
నా తరీఖాలో బేటి పెళ్ళి చేసినా
మాలో మంచోడు దొరుకుతాడో లేదో అనే ఇద్దరం భయపడుతూ
వెతుకుతుంటాం.

మనిద్దరికి తెలుసు వర్షాకాలం వస్తుందంటే
కాగితం పడవల ఆనందం పోయి
మన అపార్థింట్లు ఎప్పుడు మునుగుతాయో ఫికర్
నీకు ఉంది నాకూ ఉంది

మనిద్దరికి తెలుసు నా గజల్ ఖవాళి లాగే
నీ తియ్యబి ఆలాపన ఏదో ప్రమాదంలో ఉంది
మనమిద్దరి గొంతుల్ని ఏదో రాజకీయం కబ్జా చేసేస్తుంది

మనిద్దరికి తెలుసు నేను ముస్లిం అయితే ఏమిటి ?
నువ్వు హిందువు అయితే ఏమిటి?
మేం ఇద్దరం ఒప్పుకునే నిజం మాత్రం ఒకటన్నది
నువ్వు అమెరికా పోయినా నేను ఏ అరబ్కు వెళ్ళినా
మనమంత భారతీయులం
హిందు ముస్లిం భాయి భాయిలం

- సైఫి అలీ గోరే సయ్యద్




డాక్టర్... డాక్టర్...

ఆరోగ్యం

క్యారబ్ జ్యూస్ తో ప్రయోజనాలు తెలుసా? కళ్లకు మేలు చేస్తుంది. రోగ నిరోధక శక్తిని పెంచుతుంది. క్యాన్సర్ కారకాలను దూరం చేస్తుంది. రక్తంలో చక్కెరను నియంత్రిస్తుంది. చర్మ వ్యాధులను దూరం చేసి చర్మం మెరిసేలా చేస్తుంది. తక్కువ కేలరీలు, ఎక్కువ పోషకాలను శరీరానికి అందిస్తుంది. రక్తంలో చక్కెర నిల్వలను నియంత్రిస్తుంది. గుండె ఆరోగ్యాన్ని సంరక్షిస్తుంది. కాలేయాన్ని కాపాడుతుంది.




పుచ్చకాయతో ఆరోగ్యం : పుచ్చకాయలో శక్తి చాలా తక్కువ, ప్రోటీన్ తక్కువ. కొవ్వు తక్కువ. కొలెస్టరాల్ అసలు ఉండదు. పిండి పదార్థాలు ఎక్కువ. పీచు పదార్థాలు ఎక్కువ, సోడియం తక్కువ. విటమిన్లలో విటమిన్ - ఎ, ఫోలేట్, విటమిన్ - 'సి' ఎక్కువ. 90 శాతం నీరు ఉండే కాయ పుచ్చకాయ.



దాహార్తిని తీర్చడంతో పాటు ఆరోగ్యానికి ఎంతో మేలు చేస్తుంది. శరీరానికి చలువనుస్తుంది. అందాన్ని ఇనుమడింపజేస్తుంది. పుచ్చకాయ జూసును సుకోవడం వల్ల చర్మం మరింత తేటగా మారుతుంది.

క్కిళ్లు ఆగాలంటే ఇలా చేయండి : చాలా మందిని ఎక్కిళ్లు బృంది పెడతాయి. నీళ్లు తాగినా కొందరికి ఎక్కిళ్లు ఆగవు. యితే యాలకుల ద్వారా ఎక్కిళ్ళను ఇట్టే ఆపేయవచ్చు.

ఇందుకోసం 2 యాలకులను చితకొట్టి పుదీనా ఆకులను వేసి అరగ్లాసు నీటిలో బాగా కాచి వడకట్టాలి. తర్వాత గోరు వెచ్చగా అయ్యే వరకు చల్లార్చి తాగితే వెంటనే ఎక్కిళ్లు ఆగిపోతాయి. అలాగే యాలకులను నమలడం ద్వారా నోటి దుర్వాసన కూడా తగ్గుతుంది.



బరువు తగ్గించే అల్లం నీళ్లు : అల్లం నీళ్లు శరీరంలోని కొవ్వును వేగంగా కరిగిస్తాయని జపనీయుల నమ్మకం. యాంటీ ఇన్ ఫ్లమేటరీ గుణాలు కలిగిన జింజెరల్ అల్లంలో ఉంటుంది.



కాబట్టి బరువు తగ్గడంతో పాటు వరిపూర్ణ ఆరోగ్యానికి కూడా అల్లం నీళ్లు తోడ్పడతాయి. ఈ నీళ్లను ఎలా తయారు చేయా లంటే... కొన్ని పల్చని అల్లం పైసులు, నిమ్మ రసం, ఒకటిన్నర లీటర్ల నీళ్లు సిద్ధం చేసుకోవాలి.

నీళ్లను మరిగించి, అల్లం చేర్చి మంట తగ్గించి 15 నిమిషాలు మరిగించాలి. ఈ నీళ్లను చల్లార్చి, వడగట్టాలి. నిమ్మరసం పిండుకోవాలి. పరగడుపున ఒక గ్లాసు, రాత్రి భోజనానికి ముందు ఒక గ్లాసు అల్లం నీళ్లు తాగాలి. అల్లం నీళ్లతో జీర్ణసంబంధ కండరాలు ఆరోగ్యం పొందుతాయి. విరోచనాలు, పొట్టలో నొప్పి అదుపులోకి వస్తాయి.

కండరాల నొప్పులు తగ్గుతాయి. అల్లంలోని 6-షోగోల్ అనే కాంపౌండ్ మెదడుకు రక్షణనిస్తుంది. నాడీ కణాల క్షీణతకు కారణమయ్యే ప్రమాదకర రసాయనాల విడుదల మందగిస్తుంది. తలనొప్పి, ఉదయాన్నే వాంతులు తగ్గుతాయి. యాంటీ ఇన్ ఫ్లమేటరీ గుణాలు కలిగిన అల్లం నీళ్లతో కీళ్ల నొప్పులు తగ్గుతాయి.

వినిమయ ధరల సూచిక రాష్ట్రానికి (బేస్ 2001=100) కేంద్రానికి బేస్ 2016=100
2021

సెంటర్ సిరీస్	జూలై	ఆగస్టు	సెప్టెంబర్	అక్టోబర్
ఆల్ ఇండియా	122.8	123.0	123.3	124.9
గుంటూరు	123.0	123.0	123.0	124.3
నెల్లూరు	119.8	120.7	120.6	121.2
విశాఖపట్నం	134.5	135.4	135.2	136.2
హైదరాబాద్	123.0	122.4	122.8	123.8
రాష్ట్ర సిరీస్	ఏప్రిల్	మే	జూన్	జూలై
విజయనగరం	358	359	360	363
రాజమండ్రి/కాకినాడ	377	378	380	382
జగ్గయ్యపేట	382	383	386	389
తిరుపతి	345	347	350	353
వీ.పి	346	347	350	352

రింకింగ్ ఫ్యాక్టర్	1971=100	1960=100	1982=100	2001=100
ఆల్ ఇండియా	-	4.93	4.63	2.88
హైదరాబాద్	-	5.23	4.79	2.44
గుంటూరు	-	5.60	4.57	2.61
విశాఖపట్నం	2.48	1.87	4.64	2.44
నెల్లూరు	-	-	4.28	-
విజయవాడ	-	-	3.93	-
విజయనగరం	-	-	4.26	-
కాకినాడ	2.55	1.81	4.28	-
జగ్గయ్యపేట	-	-	4.57	-
తిరుపతి	-	-	-	-

పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహ మాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పోస్టోర్డ్ సైజ్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి,
దుర్గాపురం, విజయవాడ-520003.
ఫోన్ : 9490098022
e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్:

7382983142

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్, విజయవాడ పేరుతో పంపించగలరు. ప్రతినెలా 25న చందాలు పంపగలరు.

Karmika Lokam A/c No. : 448802010000833
(IFSC : UBIN0534641), Governorpet Branch, Vijayawada.

రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించొచ్చు. కార్మికులను కదిలించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా ఫాక్స్ అద్దెనికి పంపించ మనవి.

- ఎడిటర్

**అన్ని రంగాల్లో ప్రవృత్తిజ్ఞుల మూల సూత్రం ఇదే..
అదీ సరిగ్గా..**



రూపాయికి ఒక ఇడ్లీ అమ్మే
ముసలమ్మ వ్యాపారం
దెబ్బతీయాలని
హోటల్ వాడు ప్రీ అన్నాడు.

తరువాత ఒక ఇడ్లీ
5 రూపాయలన్నాడు
అందరూ ముసలమ్మ కోసం
వెతికితే అప్పటికే చనిపోయింది.

ఇప్పుడు హోటల్ వాడు ఇడ్లీ
10 రూపాయలు అమ్ముతున్నాడు.

మీకు అర్థమౌతుందా?



- డీమోనిటైజేషన్ వలన క్యూలైన్లలో చనిపోయిన ప్రాణాలు తిరిగొస్తాయా..
- ముందస్తు చర్యలు తీసుకొకుండా ఆకస్మిక లాక్డౌన్ వలన రోడ్లపై రైళ్ల పట్లాలపై చనిపోయిన వలన కార్మికులు బతికొస్తారా
- రైతు పోరాటంలో చనిపోయిన రైతు అమరవీరులు లేచివస్తారా

మోడీ ఎప్పటికీ తీవ్రమైన నేరస్థుడే

డిసెంబర్ 2021

“మోడీ పై రైతు పోరాట విజయం అయితే యుద్ధం కొనసాగుతుంది”

- సీహెచ్.నరసింగరావు

ప్రజలు ఎన్నుకుంటేనే ప్రభుత్వాలు అధికారాల్లోకి వస్తాయి, అధికారంలో వున్నామని అహంకారంతో ప్రజలకు వ్యతిరేకంగా నిర్ణయాలు చేస్తే ఆ ప్రభుత్వాలు


రప్రదేశ్తో సహా రాబోయే 5 రాష్ట్రాల ఎన్నికలు బీజేపీ ప్రభుత్వానికి కీలక మైంది. రైతు వ్యతిరేక మూడు నల్ల చట్టాలను విరమించుకోవడం బీజేపీ ప్రభుత్వానికి

నమీకరణను ఖాతరు చేయలేదు. ప్రజాసమీకరణ ప్రజల తీర్పుకు మూలమన్న మహాత్మాగాంధీ మాటలను పెడచెవిన పెట్టింది. దేశ సంపదను కార్పొరేట్లకు కట్టబెట్టడానికి అన్ని విధాల నిర్ణయాలు చేస్తున్నది. రైళ్లు, రక్షణ, బ్యాంకులు, ఇన్సూరెన్స్, స్టీల్, కోల్ లాంటి అన్నిరంగాలను కార్పొరేట్లకు దానంచేసే జాతీయ అమ్మకాల విధానాన్ని రూపొందించింది. విశాఖ స్టీల్ లాంటి భారీ పరిశ్రమలను విదేశీ పోస్కో లాంటి కంపెనీలకు కట్టబెట్టడానికి కృషి చేస్తున్నది. అందుకే దేశంలోని కార్మిక, కర్షక వ్యతిరేకతను బీజేపీ ప్రభుత్వం చవిచూడక తప్పలేదు. కార్మిక, కర్షక ఐక్యతతో ఇంకా సమరశీల పోరాటాలు నడిపితే ఏ ఒక్క హక్కు పోకుండా కాపాడుకోగలమని రైతాంగ పోరాటం గుణపాఠం నేర్పుతుంది.



పాలిపోక తప్పదు. రెండున్నర సంవత్సరాల తీతం స్వతంత్రంగా పార్లమెంట్లో 303 స్థానాలు సంపాదించి అధికారాన్ని బీజేపీ ండోసారి హస్తగతం చేసుకుంది. గత 5 సంవత్సరాల్లో చెప్పిన మాటలన్నీ లికొదిలేసింది. కార్పొరేట్లకు సంపూర్ణంగా ముక్కుకాసే విధానాలను బరితెగించి మలు చేయడానికి పూనుకున్నది. అందుకే అన్ని తరగతుల ప్రజల నంతృప్తిని బీజేపీ ప్రభుత్వం ాటగట్టుకున్నది. ఇటీవల జరిగిన ఉప ఎన్నికల్లో ఈ వాస్తవం బయటపడింది. నష్ట భారణ కోసం బీజేపీ పాలిత రాష్ట్రాల్లో ఖ్యమంతులను మార్చినా ఉప ఎన్నికల్లో పికి ఓటమి తప్పలేదు. కేంద్ర బీనెట్ను సమూలంగా మార్చి జెంబో బీనెట్ను ఏర్పాటు చేసింది. కాని అసలు యస్య ఇంజన్ (ప్రధానమంత్రి)లో వుంటే త్రు (బోగీ)లను మార్చడం వల్ల ఏమిటి మోజనమని రాజకీయ విశ్లేషణ. ఉత్త

ఏమాత్రం ఇష్టం కాదు. అయినా ‘ముందు నుయ్యి వెనుక గొయ్యి’ అన్న చందంగా మోడీ ప్రభుత్వం ఇరకాటంలో పడింది. ప్రజలను చిన్న రాష్ట్రాల సిద్ధాంతంతో రాష్ట్రాలను ముక్కలు చేయడం, మత విద్వేషాలు, ప్రాంతీయ తత్వాలను రెచ్చ గొట్టడం లాంటి చర్యల ద్వారా ప్రజలను చీల్చి తమ మత ఎజెండాతో ముందుకెళ్ళగలమని బీజేపీ భావించింది. ప్రజలకు వ్యతిరేకంగా ఆర్థిక విధానాలు అమలుచేయడం, ప్రజాస్వామ్యాన్ని ఖానీచేయడం, రాష్ట్రాల అధికారాలు లాక్కోవడం వల్ల ఎన్ని తప్పులు చేసినా అధికారాన్ని నిలుపుకో గలమనే అహంకారంతో బీజేపీ ప్రభుత్వం వ్యవహరించింది. ఎవరెన్ని పోరాటాలు చేసినా ప్రజల మాట వినక్కర్లేదనే విధానాన్ని చేపట్టింది. రైతాంగ



ప్రజలు పోరాడితే విజయం సాధిస్తారని రుజువైంది. విశాఖ స్టీల్ ప్లాంట్ కార్మికుల పోరాటంతో కేంద్ర బీజేపీ దిగిరాక తప్పదు.

ప్రజలు ఎంత వేగంగా పోరాటాల్లోకి వస్తే అంత వేగంగా ఉపశమనం లభిస్తుంది.

మూడు నల్ల రైతు చట్టాలను వెనక్కి తీసుకొనే మోడీ నిర్ణయం రైతాంగ పోరాట విజయం. రైతాంగానికి జేజేలు. భారత రైతాంగానికి క్షమాపణ చెబుతున్నాను. రైతాంగం కోసమే మూడు చట్టాలు తెచ్చినా రైతాంగాన్ని ఆమోదించేటట్లుగా చేయలేకపోయాం. శీతాకాల పార్లమెంట్

సమావేశాల్లో ఈ చట్టాలను రద్దుచేస్తామని మోడీ నవంబరు 19న ప్రకటించారు. “మోడీ మొండివాడు. ఎన్ని పోరాటాలు చేసినా మోడీ వినడు అనే వాదన నిజం కాదని రుజువైంది. మోడీ తన మొండి తనాన్ని వీడాడా? కార్పొరేట్ల కొమ్ము కాయడం ఆగిపోయిందా? మోడీ నిర్ణయంలో నిజాయితీ ఎంత? ప్రధానమైన విషయాలు

పరిశీలించడం అవసరం. మోడీ నిర్ణయం వెనుక 5 రాష్ట్రాల ఎన్నికలు ప్రధానం అని అర్థంకాని వారెవ్వరూ వుండరు. మోడీ మొసలి కన్నీరు కార్చడాన్ని ఎవ్వరూ నమ్మరు? రైతు నాయకులు ప్రకటించినట్లు ప్రొఫెసర్ స్వామినాథన్ సిఫార్సుల ప్రకారం అన్ని పంటలకు మద్దతు ధర ప్రకటించాలి. అప్పుడే ఉద్యమాన్ని ఆపుతామని రైతు సంఘాల నాయకులు రాకేష్ తికాయత్, హన్నన్ముల్లా, ఆశోక్ ధావ్లే ఇప్పటికే ప్రకటించారు.

పార్లమెంట్లో మెజార్టీ ఉందని బీజేపీ మొండిగా రైతాంగానికి వ్యతిరేకంగా మూడు నల్ల చట్టాలు తెచ్చారు. మూడు బిల్లులు పార్లమెంట్కు వచ్చినప్పుడే కేంద్ర బీజేపీ ప్రభుత్వంలో భాగస్వామిగా వున్న శిరోమణి అకాలిదళ్ వ్యతిరేకించి స్వయంగా కేంద్రమంత్రి శ్రీమతి. కౌర్ రాజీనామా చేశారు. అందుకే ఓటింగ్ పెట్టే దమ్ములేక మూజువాణితో మూడు చట్టాలను బీజేపీ ప్రభుత్వం ఆమోదించింది. పార్లమెంటరీ ప్రజాస్వామ్యాన్ని ఖానీ చేశారు.

అనుకూలంగా వున్న పార్టీలు తర్వాత రైతు నిరసన కార్యక్రమాలను గమనించి తమ వైఖరిని మార్చుకున్నాయి. ఆంధ్రప్రదేశ్లో వైఎస్ఆర్ కాంగ్రెస్, టీడీపీ, తెలంగాణలో కెసిఆర్ల వైఖరి దానికి తార్కాణం. రైతాంగ పోరాటం మరో వారానికి ఒక సంవత్సర కాలం అవుతుంది.

స్వాతంత్ర్యానంతరం గాంధేయ పద్ధతిలో సంవత్సర కాలం లక్షల మందితో



జరిగిన మరో పోరాటం లేదు. ప్రజల మద్దతు వుంది కాబట్టే ఈ పోరాటం సాగింది. సుమారు 700 మంది రైతులు తమ ప్రాణాలను బలిదానం చేశారు. అత్యంత చలి, అత్యంత వేడి వుండే ప్రాంతంలో తమ ట్రాక్టర్లను ఆవాసాలుగా మార్చుకుని పోరాడారు.

కరోనా తీవ్రంగా ఉన్న కాలంలో కూడా కరోనాను ఖాతరుచేయకుండా తమ పట్టుదలను ప్రదర్శించారు. ప్రభుత్వం ఎన్ని ఆంక్షలు పెట్టినా తమ ట్రాక్టర్లతో రిపబ్లిక్ డే పెరేడ్ నిర్వహించారు. లఖింపూర్ ఖేరి ఘటనలో కేంద్రమంత్రి తనయుడు తన కారులో వుండి రైతులను తొక్కించడం భారత ప్రజలను కంటతడి పెట్టించింది. రైతాంగ పోరాటానికి మద్దతు పెరిగింది. బీజేపీ ప్రభుత్వం అన్ని విధాలా రైతులపై దుష్ప్రచారం చేశారు. ఉగ్రవాదులు, పాకిస్తాన్ ఏజెంట్లని, నక్సలైట్లని ముద్రవేశారు. కాని ప్రజలు నమ్మలేదు. హైవేలో మేకులు పాతి, ఇనుప కంచెలు, కందకాలు త్రవ్వి అన్ని ఆంటంకాలు కల్పించారు.

పోలీసు నిర్బంధాన్ని తార స్థాయిలో వేలాది మందిపై అతి క్రూరంగా లారీచార్జీలు, వాటర్ క్యానన్ ప్రయోగించారు. కొన్ని ప్రాంతాలను ఖాళీ చేయించడానికి రౌడీలను, ఆర్ఎస్ఎస్ గూండాలను ప్రయోగించారు. రైతాంగం ఈ ప్రయత్నాలను తిప్పికొట్టింది. రైతాంగంలో చొరబడి బీజేపీ కార్యకర్తలతో రిపబ్లిక్ పెరేడ్లో ముందుగా వచ్చి ఖలిస్తాన్ జెండాను

ఎగురవేసి రైతులపై నెపంనెట్టి కుట్ర కేసులు పెట్టే కుట్రలు చేశారు. ఖలిస్తాన్ జెండాను ఎగురవేసింది మోడీ ప్రక్కన ఫోటోలోని బీజేపీ నాయకులని బయటపడటంతో అనలు వాస్తవాలు బయటపడ్డాయి.

యాపీ ప్రభుత్వం లఖింపూర్ ఖేరి ఘటనలో దోషులను అరెస్టు చేయకుండా నాటక

మాడింది. సుప్రీంకోర్టు జోక్యం చేసుకొని మంత్రి కుమారుడ్ని అరెస్టు చేయించింది. కేసు విచారణను హైకోర్టు మాన్యాయమూర్తికి అప్పగించింది. సుప్రీంకోర్టు రైతాంగం పక్షాన నిలబడింది. సుప్రీంకోర్టు 3 రైతు చట్టాలను రెండు సంవత్సరాలపాటు సస్పెండ్ చేసింది. రైతాంగ మనోదైర్యం చెక్కు చెదరలేదు. ఉద్యమాన్ని అణచగలమనే బీజేపీ ఆశలపై దట్టం. మేఘాలు కమ్మడంతో మోడీ దిగివచ్చాడు. రైతు వ్యతిరేక నల్ల చట్టాల రద్దుచేయక తప్పలేదు.

భారతదేశంలో నేటికి 80 కోట్ల మందికి ఉపాధి కల్పిస్తున్నది వ్యవసాయం. రైతుల ఆగ్రహానికి బీజేపీ తోకముడ. తప్పలేదు. చరిత్రలో ప్రజల పోరాటాల ప్రభుత్వాలు తలవొగ్గక తప్పలేదు. స్వాతంత్ర్యానంతరం ఆనాడు దేశం ప్రధాన ప్రతిపక్షమైన కమ్యూనిస్టు పోరాటాలతోనే నాటి కేంద్ర కాంగ్రెసు ప్రభుత్వం దిగివచ్చి భూసంస్కరణల చట్టం చేసింది.

మద్రాసు నుంచి విడగొట్టి విశా
లాంధ్రను ఏర్పాటు చేసింది. రాష్ట్ర అభివృద్ధికి
విశాఖ ఉక్కు, నాగార్జున సాగర్ ప్రాజెక్టులు
సాధించింది. ఇవన్నీ ప్రజలు పోరాడి
సాధించుకున్నవే. నైజాం నవాబుకు
వ్యతిరేకంగా వీర తెలంగాణ సాయుధ
రైతాంగ పోరాట విజయం చారిత్రాత్మకం.
సమరశీల పోరాటాలకు యావత్తు కార్మిక
వర్గం ఐక్యంగా నడుంబిగించడమే నేటి

సమస్యలకు ఏకైక పరిష్కారం.

నవంబర్ 26 ఢిల్లీ ఐదు సరిహద్దుల్లో
3 నల్ల చట్టాలకు వ్యతిరేకంగా రైతాంగ
ఉద్యమం ప్రారంభమై ఏడాది పూర్తవుతున్న
సందర్భంగా అఖిల భారత రైతు పోరాట
సమన్వయ కమిటీ, సంయుక్త కిసాన్
మోర్చా నవంబర్ 26న దేశవ్యాప్తంగా రైతు
ఉద్యమ వార్షికోత్సవ సత్కారాహ సభలు

పెద్ద ఎత్తున జరిగాయి. వ్యవసాయాన్ని
కార్పొరేట్లకు కట్టబెట్టిన కేంద్ర ప్రభుత్వ
మెడలు వంచి నల్ల చట్టాలను రద్దు చేయిం
చిన ఉద్యమ స్ఫూర్తికి జేజేలు పలుకుతూ,
కనీస మద్దతుధర, విద్యుత్ బిల్లు వంటి
చట్టాలు ఉపసంహరించాలని, ఇతర
డిమాండ్ల సాధనకు మరో సుదీర్ఘ పోరా
టానికి సిద్ధ పడాలని రైతాంగానికి సంయుక్త
కిసాన్ మోర్చా పిలుపునిచ్చింది.

ఏడాదిపాటు సాగిన ఉద్యమం

రైతులు సహా దేశవ్యాప్తంగా ప్రజల
నిరసనను ఎదుర్కొన్న బీజేపీ ప్రభుత్వం
ఎట్టకేలకు దిగొచ్చింది. మూడు నల్ల
వ్యవసాయ చట్టాలను రద్దు చేస్తున్నట్లు
ప్రధాని మోడీ ప్రకటించి, రైతులకు
క్షమాపణ తెలిపారు. ఈ చట్టాల రద్దుకోసం
ఏడాది కాలంగా ఆందోళన జరుగుతోంది.
పరిణామ క్రమం ఇదీ.

జూన్ 3 : కేంద్ర క్యాబినెట్ మూడు
వ్యవసాయ ఆర్డినెన్స్లను ఆమోదిస్తూ
నిర్ణయం తీసుకుంది. రైతు ఉత్పత్తుల
రాణిజ్య, వ్యాపార (ప్రోత్సాహక,
ఋణభరతర) ఆర్డినెన్స్ - 2020, రైతుల
సాధికారత, రక్షణ) ధర హామీ, సేవల
స్పంద

ఆర్డినెన్స్ - 2020, నిత్యావసర సరుకుల
వనరుల) ఆర్డినెన్స్ 2020 లను
సుకొచ్చింది.

జూన్ 5 : రాష్ట్రపతి రామ్ నాథ్ కోవింద్
మోదం.

నవంబర్ 25 : ఢిల్లీ సరిహద్దులోని
ఓంఘా సరిహద్దు వద్ద రైతులు
ఆందోళనకు దిగారు.

నవంబర్ 26 : హర్యానా నుండి రైతులు
దర్శనగా ఢిల్లీలోకి ప్రవేశించడానికి
ముందుగా పోలీసుల నిర్బంధకాండ.

నవంబర్ 3 : రైతులతో తొలివిడత
కేంద్రం చర్చలు. చర్చలు అసంపూర్తిగా

ముగిశాయి.

డిసెంబర్ 5 : రెండో విడత చర్చలు ...
అసంపూర్ణం

డిసెంబర్ 8 : భారత్ బండ్ కు రైతులు
పిలుపునిచ్చారు.

2021 జనవరి 4 : ఏడో విడత జరిగిన
చర్చల్లోనూ కేంద్రం మొండి వైఖరి.

జనవరి 11 : కేంద్రం తీరుపై సుప్రీం
ఆగ్రహం వ్యక్తం చేసింది.

జనవరి 12 : మూడు వివాదస్పద
వ్యవసాయ చట్టాల అమలుపై సుప్రీం స్టే.
చట్టాలపై సిఫార్సులు చేయడానికి
నలుగురు సభ్యుల కమిటీ ఏర్పాటు.

జనవరి 26 : గణతంత్ర దినోత్సవం
రోజున ట్రాక్టర్ కవాతులో చొరబడిన
బీజేపీ ప్రేరేపిత అల్లరి మూకలు ఎర్రకోట
వద్ద నిషాన్ సాహిబ్ జెండాను
ఎగురవేశారు. ఒక నిరసన కారుడు
మృత్యుచెందాడు.

ఫిబ్రవరి 6 : 'చక్కాజామ్' రోడ్డు
దిగ్బంధనం, పంజాబ్, హర్యానా అంతటా
అనేక రహదారుల దిగ్బంధం.

ఫిబ్రవరి 18 : సంయుక్త కిసాన్ మోర్చా
(ఎన్.కె.ఎం) పిలుపుతో దేశవ్యాప్త
రైల్వేకో నిరసనలు.

ఫిబ్రవరి 23 : పగడీ సంబాల్ దివాన్

మార్చి 5 : ఈ చట్టాలను బేషరతుగా

ఉపసంహరించుకోవాలని పంజాబ్ విధాన
సభ తీర్మానాన్ని ఆమోదించింది.

మార్చి 6 : ఢిల్లీ సరిహద్దుల్లో నిరసన దీక్షలు
100 రోజులు పూర్తయ్యాయి.

మే 27 : ఆందోళన 6 నెలలైన
సందర్భంగా రైతులు బ్లాక్ డే పాటించి
ప్రభుత్వ దిష్టిబొమ్మలను దహనం చేశారు.
రాకేష్ టికాయత్ విలేకరుల సమావేశంలో
మాట్లాడుతూ మూడు చట్టాలను రద్దు చేసిన
తరువాత మాత్రమే రైతులు నిరసనను
విరమిస్తారని చెప్పారు.

జూన్ 5 : సంపూర్ణ క్రాంతికారి దివస్.

ఆగస్టు 28 : హర్యానా పోలీసులు
కర్నాల్లో రైతులపై విరుచుకుపడ్డారు.

అక్టోబర్ 3 : లఖింపూర్ ఖేరీలో కేంద్ర
హోం సహాయ మంత్రి అజయ్ మిశ్రా
కుమారుడు ఆశిష్ మిశ్రా రైతులపై
వాహనాన్ని నడపడంతో నలుగురు రైతుల
మృతి. ఆందోళనలు పెల్లుబిడడంతో
మిశ్రా కుమారుడు ఆశిష్ మిశ్రాని అరెస్టు
చేశారు.

అక్టోబర్ 29 : సుప్రీంకోర్టు ఆదేశాలతో
రైతులు నిరసనలు చేస్తున్న ఘూజీపూర్
సరిహద్దు నుండి ఢిల్లీ పోలీసులు
బారికేడ్లను తొలగించడం ప్రారంభించారు.

నవంబర్ 19 : వ్యవసాయ చట్టాలను రద్దు
చేస్తున్నట్లు మోడీ ప్రకటించారు.

పార్లమెంట్ బడ్జెట్ సమావేశాల సందర్భంగా రెండు రోజుల సార్వత్రిక సమ్మెకు సన్నద్ధంకండి

సిఐటియు ఆలిండియా కౌన్సిల్ పిలుపు

- ఏ.వి.నాగేశ్వరరావు, సిఐటియు రాష్ట్ర కోశాధికారి

సిఐటియు అఖిల భారత జనరల్ కౌన్సిల్ సమావేశాలు 2021 నవంబర్ 16 నుండి 18 వరకు హైదరాబాదులోని నుందరయ్య విజ్ఞాన కేంద్రంలో విజయవంతంగా జరిగాయి. సిఐటియు అఖిల భారత అధ్యక్షులు కె.హేమలత సిఐటియు పతాకాన్ని 'ఆవిష్కరించారు. అమర వీరులకు పుష్పాంజలర్పించిన

డా॥కె.హేమలత అధ్యక్షోపన్యాసం చేస్తూ, కరోనా మహమ్మారి విజృంభించిన సమయంలో కార్మికులకు, ప్రధానంగా ఉపాధి కోల్పోయి, తిండి, నిలువ నీడలేక నానా ఇబ్బందుల పాలైన వలస కార్మికులకు సహాయమందించడంలో గణనీయమైన కృషి చేసిన అన్ని సిఐటియు రాష్ట్ర కమిటీలకు, అనుబంధ సంఘాలకు, కార్యకర్తలకు,

వర్గ మద్దతు, సంఘీభావాన్ని తెలియజేస్తూ ప్రారంభోత్సవ సభ ఒక ప్రధానమైన తీర్మానాన్ని ఆమోదించింది.


పార్లమెంటు బడ్జెట్ సమావేశాలు జరుగుతున్న సమయంలో రెండు రోజులు దేశవ్యాప్త సార్వత్రిక సమ్మెకు కేంద్ర కార్మిక సంఘాల ఐక్యవేదిక ఇచ్చిన పిలుపుకు జనరల్ కౌన్సిల్ సంపూర్ణ ఆమోదం తెలిపింది. మోడీ ప్రభుత్వ కార్మిక వ్యతిరేక, ప్రజా వ్యతిరేక, జాతి వ్యతిరేక విధానాలకు వ్యతిరేకంగా సాగనున్న ఈ సమ్మెను విజయవంతం చేయవల్సిందిగా దేశ కార్మిక వర్గానికి, ప్రధానంగా సిఐటియు అనుబంధ సంఘాలకు, సభ్యులకు సిఐటియు జనరల్ కౌన్సిల్ విజ్ఞప్తి చేసింది.

అనంతరం జరిగిన సిఐటియు ప్లీనరీ సమావేశంలో సిఐటియు అఖిల భారత ప్రధాన కార్యదర్శి కా॥తపన్ సేన్ ప్రధాన కార్యదర్శి నివేదికను ప్రవేశపెట్టూ ఈ క్రింది కార్యాచరణను ప్రతిపాదించారు.

2021 నవంబర్ 26

రాష్ట్ర స్థాయిలో పెద్ద ఎత్తున కార్మిక వర్గాన్ని, కష్ట జీవులను సమీకరించాలి. దీనికి ముందు నవంబర్ 15 నుండి 25 వరకు 10 రోజులు స్వతంత్ర ప్రచారం నిర్వహించాలి. ఈ ప్రచారం సందర్భంగా ప్రభుత్వ జాతీయ నగదీకరణ విధానం (ఎన్.ఎమ్.పి), లేబర్ కోడ్లు, ధరల పెరుగుదలతో పాటు; వలస కార్మికులు, ఇతర అసంఘటిత కార్మికుల సమస్యలు ప్రధానంగా కనీస వేతనాలు, ఉద్యోగ భద్రత, సామాజిక భద్రత వంటి అంశాల మీద కేంద్రీకరించి ప్రచారం చేయాలి.

ట్రేడ్ యూనియన్ల ఐక్యవేదిక



అనంతరం జనరల్ కౌన్సిల్ సమావేశం ప్రారంభమైంది. మొత్తం 425 మంది జనరల్ కౌన్సిల్ సభ్యుల్లో 352 మంది సమావేశంలో పాల్గొన్నారు. 63 మంది మహిళలకుగాను 48 మంది హాజరయ్యారు. మొత్తం 35 మంది ఆఫీసు బేరర్లు, నలుగురు ప్రత్యేక ఆహ్వానితులు, స్వతంత్ర సమాఖ్యలకు చెందిన ముగ్గురు సాహార్థ ప్రతినిధులు హాజరయ్యారు.

ఆహ్వాన సంఘ అధ్యక్షులు, సిఐటియు తెలంగాణా రాష్ట్ర అధ్యక్షులు కా॥చుక్కారాములు స్వాగతోపన్యాసం చేయగా, ఆహ్వాన సంఘ గౌరవాధ్యక్షులు సంయుక్త ఆంధ్రప్రదేశ్ శాసన మండలి సభ్యులు ప్రొఫెసర్ కె.నాగేశ్వర్ సభనుద్దేశించి ప్రసంగించారు.

సిఐటియు అఖిల భారత అధ్యక్షులు

మద్దతుదార్లకు హృదయ పూర్వక అభినందనలు, ధన్యవాదాలు తెలియజేశారు. వీరు సంస్థాపరంగా వారికున్న శక్తినిధిగమించి, అవసరమైన ఆర్థిక, మానవ వనరులను సమీకరించడం ద్వారా అపూర్వమైన సంఘీభావాన్ని ప్రదర్శించారని అభినందించారు.

త్రిపురలో బీజేపీ ప్రభుత్వ బహిరంగ మద్దతుతో బీజేపీ గూండాలు కార్మికవర్గం మీద, సాధారణ ప్రజల మీద సాగిస్తున్న పాశవిక దాడులను వీరోచితంగా ప్రతిఘటిస్తున్న త్రిపుర కార్మిక వర్గానికి డా॥హేమలత సిఐటియు తరపున సంపూర్ణ సంఘీభావాన్ని వ్యక్తం చేశారు.

సంవత్సర కాలంగా వీరోచితంగా పోరాటం సాగిస్తున్న రైతాంగానికి, కార్మిక

లేవనెత్తిన డిమాండ్లతో పాటు, రాష్ట్ర స్థాయిలో కార్మికులు, కష్ట జీవులను వేధిస్తున్న సమస్యల పరిష్కారానికి, ఉదాహరణకు, కనీస వేతనాలు వంటి సమస్యల మీద సాధ్యమైతే ఇతర సంఘాలతో కలిసి పోరాటం సాగించాలి.

రహదారులు, రైల్వేలు, విద్యుత్, చమురు, గ్యాస్ పైప్ లైన్లు, ధరల పెరుగుదల, లేబర్ కోడ్స్ వంటి అంశాల మీద, జాతీయ నగదీకరణ విధానం (ఎన్.ఎమ్.పి) వంటి సమస్యల మీద రాష్ట్రాల్లో సిఐటియుకు వెలుపల కూడా వివిధ రంగాల్లోని, వివిధ జిల్లాల్లోని కార్మికులను చేరే విధంగా కరపత్రాలు ముద్రించి విస్తృతంగా పంచాలి.

రెండు రోజుల దేశవ్యాప్త సమైక్య సాధారణ సమ్మె చేయాలన్న జాతీయ కార్మిక సంఘాల ఐక్యవేదిక పిలుపును విజయవంతం చేసేందుకు, 2021

డిసెంబర్, 2022 జనవరి నెలల్లో కేంద్రీకరించి పనిచేయాలి. సిఐటియులోని ఉన్నత స్థాయి కమిటీల నుండి, క్రింది స్థాయిలో కార్యకర్తల వరకు అందర్నీ సమ్మె సన్నాహాల్లో భాగస్వాములను చేయాలి.

జనరల్ సమ్మెకు ముందే వివిధ రంగాల్లో రంగాల వారీ ఉద్యమాలు సాగుతున్నాయి. డిసెంబర్ 2న పవర్ గ్రిడ్ కార్మికులు, డిసెంబర్ 2, 3 తేదీల్లో నిర్మాణ రంగ కార్మికులు దేశవ్యాప్త సమ్మెకు నన్నద్దమవుతున్నారు. బ్యాంకులు, ఇన్సూరెన్స్, పోర్టు అండ్ డాక్ కార్మికులు తదితరులు ఆందోళనలు సాగిస్తున్నారు. వీరు మరింత ఉన్నత స్థాయి ఉద్యమాలకు సన్నద్ధమవుతున్నారు.

ప్రధాన కార్యదర్శి ప్రతిపాదనల మీద జనరల్ కౌన్సిల్ సభ్యులు చర్చల్లో పాల్గొని కార్యాచరణను మరింత పరిపుష్టం చేశారు. ప్రధాన కార్యదర్శి నివేదిక, కార్యాచరణ

కార్యక్రమాలను సమావేశం ఏకగ్రీవంగా ఆమోదించింది.

జనరల్ కౌన్సిల్ సమావేశాన్ని విజయవంతంగా నిర్వహించినందుకు ఆహ్వాన సంఘానికి, శ్రమకోర్చి సమావేశాన్ని విజయవంతం చేసినందుకు వాలంటీర్లకు ప్రధాన కార్యదర్శి ధన్యవాదాలు తెలియజేశారు. దళ నాయకులకు ఆయన జ్ఞాపికలను బహూకరించారు.

నవంబర్ 18న జనరల్ కౌన్సిల్ సమావేశం ముగిసిన తర్వాత కిక్కిరిసిన నుందరయ్య విజ్ఞాన కేంద్రంలో నిర్వహించబడిన ఆన్లైన్ బహిరంగ సభలో అధ్యక్ష, ప్రధాన కార్యదర్శులు డా॥కె. హేమలత, కా॥తవన్ సేన్ ప్రసంగించారు. ఈ సమావేశంలో దేశవ్యాప్తంగా లక్షలాది మంది పాల్గొన్నారు.

వివిధ అంశాలపై ఇంటి పనివారల సర్వే

కార్మికశాఖ మంత్రి భూపేంద్ర యాదవ్ దేశంలోనే మొట్టమొదటిసారిగా ఇంటిపనివాళ్ళ సర్వే ప్రారంభించామని మరో ఏడాదిలోగా ఇది పూర్తవుతుందని ప్రకటించారు.

రాష్ట్రాలలోను, జాతీయ స్థాయి లోను

రానివారు ఇళ్లలో పనులు చేస్తూ జీవనాన్ని కొనసాగిస్తున్నవారి సంఖ్య, వారి జీతాలు, ఇతర సామాజిక అంశాలు తెలుసుకునే లక్ష్యంతో లేబర్ బ్యూరో ద్వారా ఈ సర్వేనిర్వహించబడుతున్నదని కార్మిక మంత్రిత్వ శాఖ తెలియచేసింది.

ఈ సర్వే ఇంటి పనివారలుగా పనిచేస్తున్న కుటుంబాల పూర్తి సమాచారాన్ని సేకరిస్తుంది.

ఇందులో, కుటుంబంలో ఎంతమంది ఉన్నారు, వారి మతం, సామాజిక తరగతి, నెలవారీ ఖర్చులు,

నివసిస్తున్న ఇంటి వివరాలు, వారి వయసు, వలస వచ్చిన వారా, కాదా, రోజుకు ఎన్ని గంటలు పనిచేస్తారు, ఏ

రకమైన పనులు చేస్తారు, ఎటువంటి వేతనాలు అందుకుంటున్నారు, వగైరా వివరాలను కోరే ప్రశ్న పత్రం ఉంటుంది.

కోవిడ్ మహమ్మారి వారి జీతాలపై ఎటువంటి ప్రభావాన్ని చూపింది అని కూడా ప్రశ్నించబడుతుంది. ఇది 37 రాష్ట్రాలు యూనియన్ టెరిటరీస్లో కూడా జరుగుతుంది. 742 జిల్లాలలోని 1.5 లక్షల కుటుంబాలు సర్వే చేయబడతాయి. సర్వే ఫలితాలు ఒక ఏడాదిలోగా విడుదల అవుతాయి.

వర్చువల్ సమావేశాన్ని సంబోధిస్తూ, శ్రీ యాదవ్ గారు స్వతంత్ర భారతదేశంలో ఇటువంటి సర్వే జరగడం ఇదే ప్రథమమని, ఇది, ప్రభుత్వానికి వాస్తవాల ఆధారంగా గణాంకాలను సేకరించడం, వాటి ద్వారా విధానాలను రూపొందించడం జరుగుతుందన్నారు.



ఇంటిపనులపై ఆధారపడి ఉన్న పనివారి సంఖ్య, వలస వచ్చిన వారు, వలసలు

బడ్జెట్ సమావేశాల సమయంలో రెండు రోజుల సార్వత్రిక సమ్మె


పది కేంద్ర కార్మిక సంఘాల జాతీయ సదస్సు పిలుపు

పార్లమెంట్ బడ్జెట్ సమావేశాల సమయంలో రెండు రోజుల దేశవ్యాపిత సమ్మె నిర్వహించాలని పది కేంద్ర కార్మిక సంఘాల జాతీయ సదస్సు పిలుపునిచ్చింది. కేంద్ర కార్మిక సంఘాలు, రంగాల వారీ స్వతంత్ర సంఘాల ఆలిండియా ఫెడరేషన్లు, అసోసియేషన్ల సంయుక్త వేదిక చొరవతో న్యూఢిల్లీలోని జంతర్ మంతర్ వద్ద జరిగిన కార్మికుల జాతీయ సదస్సు ఈ మేరకు ఒక ప్రకటనను ఏకగ్రీవంగా ఆమోదించింది. 'ప్రజలను రక్షించండి, దేశాన్ని కాపాడండి'

జనవరిలో రాష్ట్ర, జిల్లా, రంగాల స్థాయిలో రా్యాలిలు, ఆందోళనలు

జాతాలు, ధర్నాలు (ఒకరోజు), ఫ్యాక్టరీ గేట్లు, పట్టణ, మండలాల వద్ద ఆందోళనలు, మహావదావ్ వంటి కార్యక్రమాలు చేపట్టనున్నట్లు తెలిపింది. క్షేత్రస్థాయి కార్యచరణ ద్వారా కార్మికుల సందేశాన్ని ప్రజల్లోకి తీసుకెళ్లి, వారిని సార్వత్రిక సమ్మెకు సన్నద్ధం చేయాలని నిర్ణయించింది. ఈ సదస్సుకు డాక్టర్ కె. హేమలత (సిఐటియు), సుకుమార్ దాష్టే

సృష్టం చేసింది. కార్మిక సంఘాల సదస్సుకు సంయుక్త కిసాన్ మోర్చా నేతలు హన్నన్ మొల్లా, దర్బన్ పాల్, కృష్ణ ప్రసాద్, విజూ కృష్ణన్, విక్రమ్ సింగ్ సంఘీభావం తెలిపారు. తపన్ సేన్ (సిఐటియు), అమర్జిత్ కౌర్ (ఏఐటీయూసీ), అశోక్ సింగ్ (ఐఎస్టీయూసీ), హర్బజన్ సింగ్ సిద్ధూ (హెచ్ఎంఎన్), నత్యవాన్ (ఏఐయూటీయూసీ), జి.దేవరాజన్ (టీయూసీసీ), సోనియా జార్జ్ (ఎన్ ఈడబ్ల్యూఏ), రాజీవ్ దిప్రి:



అన్న నినాదంతో కార్మిక ఐక్యపోరాటాలను మున్ముందు మరింత ఉధృతం చేయాలని ప్రకటన ఉద్ఘాటించింది. సమ్మెకు నవంబర్ - డిసెంబర్లో రాష్ట్ర, జిల్లా, ప్రాంతీయ స్థాయిల్లో ఉమ్మడి సదస్సులు, ప్రభుత్వరంగ సంస్థల సంఘాలతో సంయుక్త సమావేశాలు నిర్వహించాలని కోరింది. ప్రభుత్వ కార్మిక వ్యతిరేక, రైతు వ్యతిరేక, ప్రజా వ్యతిరేక విధానాలను క్షేత్రస్థాయిలో ప్రజలకు వివరించేందుకు జనరల్ బాడీ సమావేశాలు, సంతకాల సేకరణతోపాటు రాష్ట్ర సదస్సులు నిర్ణయించే ఇతర కార్యక్రమాలను జోడించనున్నట్లు ప్రకటన తెలిపింది.

(ఏఐటీయూసీ), నంజయ్ సింగ్ (ఐఎన్టీయూసీ), రాజా శ్రీధర్ (హెచ్ఎంఎన్), రవేష్ వరాశర్ (ఏఐయూటీయూసీ), శివశంకర్ (టీయూసీసీ), షరీదా జాలిన్ (ఎన్ ఈడబ్ల్యూఏ), శైలేంద్ర కె. శర్మ (ఏఐసీసీటీయూ), ఆర్.కె.మౌర్య (ఎల్పీఎఫ్), నజీమ్ హుస్సేన్ (యూటీయూసీ) తదితరులు అధ్యక్ష వర్గంగా వ్యవహరించారు. ఇప్పుడు జరుగుతున్న పోరాటం ప్రజల హక్కులు, జీవనోపాధి వంటి అంశాలతోబాటు దేశ ఆర్థిక వ్యవస్థను, ప్రజాస్వామ్య వ్యవస్థను, విపత్తుల బారి నుండి సమాజాన్ని కాపాడేందుకేనని

(ఏఐసీసీటీయూ), జె.పి.సింగ్ (ఎల్పీఎఫ్) శత్రుజీత్ (యూటీయూసీ) తదితరులు ఈ సదస్సునుద్దేశించి మాట్లాడారు. కార్మిక కోడ్లు, వ్యవసాయ చట్టాలను అమలు చేయడానికి కేంద్ర ప్రభుత్వం కోవిడ్ మహమ్మారి కాలాన్ని ఎలా ఉపయోగించుకుందో వివరించారు. తరువాత లాభదాయకమైన ప్రభుత్వ రంగాన్ని పూర్తిగా విక్రయించడం వంటి ప్రైవేటీకరణ విధానాన్ని అనుసరించిన విమర్శించారు. పెట్రోల్, డీజిల్ వంటివిగానీ సహ నిత్యావసర వస్తువుల ధరలు విపరీతంగా పెరిగాయని, వెనుకబడిన తరగతులకు, యువతకు ఉపాదా:



అవకాశాలు క్షీణించాయని తెలిపారు. పలు బీజేపీ పాలిత రాష్ట్రాలకు ఎన్నికలు సమీపిస్తున్న తరుణంలో కేంద్ర ప్రభుత్వం తాము ఎంతో సాధించినట్లు ప్రచారం చేసుకోవాలని ప్రయత్నిస్తోందని అన్నారు.

క్షేత్రస్థాయిలో ఉన్న వాస్తవ పరిస్థితులను పట్టించుకోవడం లేదని, ప్రపంచ ఆకలి సూచీలో 101వ స్థానానికి వెగజారిస్తో విషయాన్ని విస్మరిస్తున్నారని

విమర్శించారు. ప్రధాన సామాజిక రుగ్మతల్లో ఒకటిగా ఆకలి బాధితులున్న దేశాల్లో భారత దేశం కూడా ఉందని తెలిపారు. ప్రజల్లో ఐక్యతను, విచ్ఛిన్నం చేసేందుకు, అసంతృప్తిని పక్కదారి పట్టించేందుకు విద్యేషం రెచ్చగొడుతోందని, వైవిధ్యమైన సామాజిక స్వరూపాన్ని భగ్నం చేస్తోందని అన్నారు... దేశంలో ఏడాదిగా కొనసాగుతున్న రైతు ఉద్యమానికి కార్మిక

సంఘాలు సెల్యూట్ చేస్తున్నాయని, ఆ ఉద్యమానికి తమ మద్దతు ఎల్లప్పుడూ ఉంటుందని స్పష్టం చేశారు.

కార్మిక సంఘాల జాతీయ సదస్సు డిమాండ్లు

1. లేబర్ కోడ్లను రద్దు చేయాలి.
2. మూడు వ్యవసాయ చట్టాలు, విద్యుత్ (సవరణ) బిల్లును రద్దు చేయాలి.
3. ప్రైవేటీకరణ ఏ రూపంలో ఉన్నా దానిని వ్యతిరేకించాలి. నేషనల్ మోనిటైజేషన్

- పైప్లైన్ (ఎన్.ఎం.పి)ని రద్దు చేయాలి.
4. ఆహారం, ఆదాయ మద్దతు కోసం ఆదాయపు పన్ను చెల్లించని కుటుంబాలకు నెలకు రూ. 7,500/- చొప్పున ఇవ్వాలి.
5. ఉపాధికి కేటాయింపులు పెంచాలి. ఉపాధి హామీని పట్టణ ప్రాంతాలకు విస్తరింపజేయాలి.
6. అన్ని అసంఘటిత రంగ కార్మికులకు సార్వత్రిక సామాజిక భద్రత కల్పించాలి.
7. అంగన్ వాడీ, ఆశా, మధ్యాహ్న భోజనం, ఇతర స్కీమ్ వర్కులకు చట్టబద్ధమైన కనీస వేతనం, సామాజిక భద్రత కల్పించాలి.
8. కరోనా మహమ్మారి మధ్య ప్రజలకు సేవ చేస్తున్న ఫ్రంట్ లైన్ కార్మికులకు సరైన రక్షణ, బీమా సౌకర్యం కల్పించాలి.
9. వ్యవసాయం, విద్య, ఆరోగ్య రంగాలతో పాటు ఇతర కీలకమైన ప్రజా వినియోగ రంగాల్లో ప్రభుత్వ పెట్టుబడిని పెంచాలి. ఆర్థిక వ్యవస్థ పునరుద్ధరించేందుకు ధనవంతులపై సంపద పన్ను విధించాలి.
10. పెట్రోలియం ఉత్పత్తులపై సెంట్రల్ ఎక్సైజ్ డ్యూటీని తగ్గించాలి. నిత్యావసర వస్తువుల ధరల పెరుగుదలను అరికట్టేందుకు నిర్మాణాత్మక చర్యలు చేపట్టాలి.

పేదరికంలో బీహార్ దే అగ్రభాగం



పేదరికంలో బీహార్ దే అగ్రభాగం. తరువాతి స్థానాల్లో జార్ఖండ్, యుపి, మధ్యప్రదేశ్ అత్యంత తక్కువ పేదరికం కేరళలోనే.

దేశంలో అత్యంత పేదరికం ఉన్న రాష్ట్రాల్లో బీహార్ అగ్రభాగాన నిలిచింది. ఆ తరువాత స్థానాల్లో జార్ఖండ్, ఉత్తర ప్రదేశ్, మధ్యప్రదేశ్ ఉన్నాయి. కేరళలో పేదరికం అత్యంత తక్కువగా ఉంది. నీతి ఆయోగ్ మల్టీ డైమెన్షనల్ పావర్టీ ఇండెక్స్

పేదరికంలో బీహార్ దే అగ్రభాగం

(ఎంపిఐ) నివేదిక విడుదల చేసింది. ఆరోగ్యం, పోషకాహారం, విద్య, జీవన ప్రమాణాలు వంటి 12 అంశాలను పరిశీలించి ఈ నివేదిక విడుదల చేసింది. బీహార్ లో 51.91 శాతం, జార్ఖండ్ లో 42.16 శాతం, ఉత్తరప్రదేశ్ లో 37.79 శాతం, మధ్యప్రదేశ్ లో 36.65 శాతం, మేఘాలయలో 32.67 శాతం మంది ప్రజలు పేదరికంలో ఉన్నారు. ఈ రాష్ట్రాల్లో పేదరికం సూచీ 0.212 నుంచి 0.265 వరకు ఉందని నీతి ఆయోగ్ తెలిపింది. పేదరిక సూచీలో కేరళ (0.71 శాతం), గోవా (3.76 శాతం), సిక్కిం (3.82 శాతం), తమిళనాడు (4.89 శాతం),

వంజాబ్ (5.59 శాతం) అత్యల్ప పేదరికాన్ని నమోదు చేసి, పేదరికం సూచీలో దిగువన ఉన్నాయి.

ఈ రాష్ట్రాల్లో పేదరికం సూచీ 0.000 నుంచి 0.052 ఉందని నీతి ఆయోగ్ తెలిపింది. కేంద్ర పాలిత ప్రాంతాల్లో దాద్రానగర్ హవేలీలో 27.36 శాతం ప్రజలు పేదరికంలో ఉన్నారు.

ఆంధ్రప్రదేశ్ (12.31 శాతం)తో పేదరికంలో 20వ స్థానంలో ఉండగా, తెలంగాణ (13.74 శాతం) 18వ స్థానంలో నిలిచింది. ఆ రెండు రాష్ట్రాల్లో 0.053 నుంచి 0.105 వరకు పేదరికం ఇండెక్స్ తెలిపింది.

ప్రభుత్వ కమిటీలను ప్లాంట్ లో కాలుమోపి నివ్వేమంటూ గర్జించిన స్టీల్ కార్మికులు

- యు.రామస్వామి

విశాఖవట్నం స్టీల్ ప్లాంట్ అమ్మకానికి సంబంధించిన విలువను నిర్ణయించేందుకు ఎటువంటి కమిటీ వచ్చినా ప్లాంట్ లోకి అడుగుపెట్టనివ్వం. దొడ్డిదారిన రావాలని ప్రయత్నిస్తే తగిన విధంగా బుద్ధిచెబుతాం. దీనికి యాజమాన్యానిదే భాద్యత అంటూ కార్మికవర్గం కేంద్ర ప్రభుత్వాన్ని హెచ్చరించింది. ఎవర్ని కదిలించినా ఏ నోట విన్నారైతాంగ పోరాట స్ఫూర్తితో చివరికంటూ పోరడుతాం. స్టీల్ ప్లాంట్ ను రక్షించుకుంటాం. కమిటీలను తరిమికొడతాం అంటూ ఎంతో భావోద్వేగంతో ఉన్నారు. స్టీల్ ప్లాంట్ అమ్మకానికి వ్యతిరేకంగా గత 287 రోజులుగా నిరంతరాయంగా జరుగుతున్న పోరాటాన్ని తీవ్రతరం చేసేందుకు, కేంద్ర ప్రభుత్వ మెడలు వంచిన రైతాంగ పోరాటానికి సంవత్సరం నిండిన సందర్భంగా, రాజ్యాంగ పరిరక్షణా దినోత్సవమైన నవంబర్ 26న విశాఖ ఉక్కు పరిరక్షణ పోరాట కమిటీ వంటా-వార్పు కార్యక్రమానికి పిలుపు నిచ్చింది. జాతీయ రహదారితో పాటు ప్లాంట్ కు ఇరువైపుల ఉన్న రెండు ప్రధాన గేట్ల వద్ద 4 చోట్ల వంటా-వార్పు

వారి కుటుంబ సభ్యులతో ఎంతో కోలాహలంగా మారాయి.

ఎంతో ఉత్సాహభరితంగా, ఉత్తేజంగా జరిగిన ఈ కార్యక్రమానికి అంచనాలకు మించి 15 వేల మందికి పైగా కార్మికులు కుటుంబ సభ్యులతో సహా



తరిలి వచ్చారు. ఉదయం 8 గంటల నుంచి అని పిలుపు నిచ్చినప్పటికీ ఉదయం 7 గంటలకే అనేక మంది కార్యకర్తలు, కార్మికులు, మహిళలు శిబిరాల వద్దకు చేరుకొని సహాయ కార్యక్రమాల్లో నిమగ్నమయ్యారు. వేలాది మంది

కార్మికుల్లో మంచి ఉత్సాహాన్నిచ్చింది.

కేంద్ర ప్రభుత్వం విశాఖ స్టీల్ ప్లాంట్ ను పూర్తిగా అమ్మేయ్యాలని నిర్ణయించింది మొదలు ప్లాంట్ రక్షణకోసం వలరకాలుగా ఆందోళనలు జరుగుతున్నాయి. విశాఖ స్టీల్ ప్లాంట్ కోసం వేలాది మంది ప్రజలు ఉవ్వెత్తున ఉద్యమించి, 32 మంది ప్రాణాల త్యాగ ఫలం, వేలాది మంది నిర్వాశితుల త్యాగాల ఫలితంగా ఏర్పడిన విశాఖ స్టీల్ ప్లాంట్ ప్రాణాల్పాయనా కాపాడుకుంటామంటూ రాజకీయలక అతీతంగా పోరాటం జరుగుతున్నది. దీనిని బీజేపీ మినహా రాష్ట్రంలోని అన్ని రాజకీయ పార్టీలు సహకరిస్తున్నాయి. విశాఖ స్టీల్ ప్లాంట్ ను అమ్మేద్దంటూ రాష్ట్ర అసెంబ్లీ ఏకగ్రీవంగా తీర్మానం చేసి కేంద్రానికొ పంపింది. నేటికీ కేంద్ర నుంచి ఎటువంటి సమాధానం లేదు. కేంద్ర ప్రభుత్వం వెండాగి స్టీల్ ప్లాంట్ అమ్మకానికో



శిబిరాలను ఏర్పాటు చేశారు. దీంతో రెండు ప్రధాన రహదారులు కార్మికులు,

ఎక్కడికక్కడ రోడ్లపైనే బైటాయించి వంటా - వార్పు కార్యక్రమంలో పాల్గొన్నారు.

సంబంధించిన లీగల్, ట్రాన్ శాక్షన్ అడ్వైజర్ కమిటీలను నియమించే ప్రక్రియను అమలు చేసేందుకు పూనుకుంటున్నది.

ప్లాంట్ విలువలను లెక్కించేందుకు కమిటీలు ప్లాంట్ లోకి అడుగుపెడితే తీవ్ర పరిణామాలు ఎదురవుతాయని పోరాట కమిటీ చైర్మన్ సీహెచ్.నరసింగరావు అన్నారు. కేంద్ర ప్రభుత్వం కమిటీలను

మంటూ కేంద్ర ఆర్థిక మంత్రి నిర్మలా సీతారామన్ పదేపదే ప్రకటిస్తున్నారు. నేడు దుర్భారంగా ప్రభుత్వ రంగ సంస్థలతో పాటు నేషనల్ మోనిట్రజేషన్ పేరుతో ప్రభుత్వ ఆస్తులను పెట్టుబడిదారులకు కట్టబెడుతున్నది. ఇది రాజ్యాంగ స్ఫూర్తిని దెబ్బతీస్తున్నది. రాజ్యాంగాన్ని రక్షించు కోవడం, ప్రభుత్వరంగాన్ని రక్షించుకోవడం మన కర్తవ్యం. దీనికోసం ఎంతటి

అఖిల భారత కిసాన్ మోర్చా నాయకులు విశాఖ స్టీల్ ప్లాంట్ అమ్మకానికి వ్యతిరేకంగా జరుగుతున్న పోరాటానికి మద్దతుగా నిలిచారు. మోడీ ఎవరి మాట వినడు అనే స్థాయి నుంచి ప్రభుత్వం మెడలు వంచి 3 నల్ల చట్టాలను వెనక్కి తీసుకొనే విధంగా అవిశ్రాంత పోరాటం నడిపారు. ఇంతటితో ఆగేది లేదని రైతులు పండించిన పంటకు మద్దతు ధరకు చట్టబద్ధత కల్పించేంత వరకూ, రైతాంగానికి నష్టం కలిగించే విద్యుత్ బిల్లును వెనక్కి తీసుకొనే వరకూ తమ పోరాటం కొనసాగుతుందని ప్రకటించారు. అదే విధంగా విశాఖ స్టీల్ ప్లాంట్ అమ్మకాన్ని విరమించకోవాలనే డిమాండ్ ను ప్రభుత్వం ముందుచనున్నట్లు కిసాన్ మోర్చా ప్రకటించడం స్టీల్ ప్లాంట్ కార్మికుల విజయం. మన పోరాటానికి మద్దతుగా నిలిచిన రైతాంగానికి జేజేలు పలుకుతున్నాం.



కొద్దిదారిని ప్లాంట్ లోకి పంపేందుకు పయనిస్తున్నదని దీనికి యాజమాన్యం ముఖ్యంగా చైర్మన్ సహకరిస్తున్నారని, నిర్మన్ తన పద్ధతి మార్చుకోవాలని లేదంటే తగిన విధంగా బుద్ధి చెబుతామని హెచ్చరించారు. ప్లాంట్ లోకి కొత్తవ్యక్తులు ఎవరోచూచినా అడ్డుకోవాలని కార్మికులకు పలుపునిచ్చారు.

ప్రభుత్వ ఆధ్వర్యంలో పరిశ్రమలు నిర్మిస్తేనే దేశం అభివృద్ధి చెందుతుందని, అడుగు, బలహీన వర్గాలను న్యాయం జరుగుతుందని ఎంతో ముందు చూపుతో ప్లాంట్ వంటి కీలక రంగాలు ప్రభుత్వరంగంలోనే ఉండాలని రాజ్యాంగ నిర్మాత డాక్టర్ బాబా సాహెబ్ అంబేద్కర్ పేర్కొన్నారు. కేంద్ర బీజేపీ ప్రభుత్వం రాజ్యాంగ స్ఫూర్తికే విరుద్ధంగా ప్రభుత్వరంగ సంస్థలన్నింటిని పైవేటు వారికి కట్టబెట్టబెడుతున్నది. దేశ సేవల సొమ్ముతో నిర్మించిన ప్రభుత్వరంగ సంస్థలన్నింటిని అమ్మేస్తాం. ఎవరూ నానకపోతే మూసేస్తాం తప్ప కొనసాగించ

పోరాటానికైనా వెనుకాడేదిలేదని అన్నారు.

విశాఖ స్టీల్ ప్లాంట్ కార్మికులు చేస్తున్న పోరాటం కార్మిక, కర్షక మైత్రికి

వంటా-వార్పు కార్యక్రమం అంచనాలకు మించి జయప్రదయ్యింది. విశాఖ స్టీల్ ప్లాంట్ ను ప్రభుత్వరంగంలోనే కాపాడుకోగలం అనే విశ్వాసాన్నిచ్చింది. ఆ విశ్వాసంతో భవిష్యత్తు పోరాటాలకు




చిహ్నంగా ఉంది. 3 నల్ల రైతు చట్టాలకు వ్యతిరేకంగా రైతాంగం పోరాటం ప్రారంభించిన నాడే విశాఖ స్టీల్ కార్మికవర్గం వారి పోరాటానికి మద్దతుగా నిలిచింది. ఆర్థిక సహాయాన్నందించింది.


రూపకల్పనచేస్తామని పోరాట కమిటీ నాయకులు డి.ఆదినారాయణ, గంధం వెంకటరావులు ప్రకటించారు.

ఆర్గనైజింగ్ సెక్రటరీ-గుర్తింపు
యూనియన్ (సిఐటియు)

పౌష్టికాహార లేమి!



వైద్య సేవలు విస్తరించిన నేపథ్యంలో ఆసుపత్రుల్లో జరిగే ప్రసవాలు పెరిగినప్పటికీ, బిడ్డ పుట్టిన తర్వాత పౌష్టికాహారం అందించడంలో నిర్లక్ష్యం నెలకొంటోంది. ఫలితంగా చిన్నారుల్లో ఎదుగుదల నిలిచిపోవడంతోపాటు ఎత్తుకు తగ్గ బరువు ఉండటం లేదు. ఈ విషయాన్ని కేంద్ర వైద్య ఆరోగ్య కుటుంబ సంక్షేమశాఖ 2019-20లో నిర్వహించిన జాతీయ కుటుంబ ఆరోగ్య సర్వే - 5 (ఎస్ఎఫ్హెచ్ఎస్) వెల్లడించింది. ముంబాయిలోని ఇంటర్నేషనల్ ఇన్స్టిట్యూట్ ఫర్ పాపులేషన్ సైన్సెస్ సంస్థ నోడల్ ఏజెన్సీగా దేశవ్యాప్తంగా సర్వే నిర్వహించింది.



ఆంధ్రప్రదేశ్లో 2019 జూలై 2 నుంచి నవంబరు 14 వరకు సర్వే జరగగా, ఆ నివేదిక తాజాగా విడుదలైంది. శిశువుకు తల్లిపాలు పట్టడం, పోషక విలువలను అందించడంలో జాతీయ స్థాయి గణాంకాలతోపాటు 2015-16 ఎస్ఎఫ్హెచ్ఎస్ - 4 సర్వేతో పోల్చితే ఏపీ వెనుకబడే ఉన్నట్లు స్పష్టమైంది. తల్లిపాలు తాగే 6-23 నెలల చిన్నారులకు

పౌష్టికాహారం జాతీయ స్థాయిలో 11.1 శాతం అందుతుంటే ఏపీలో అది 8.2 శాతంగా ఉంది. గర్భవతులు ప్రతి మూడు నెలలకు ఒకసారి ఆసుపత్రికి వెళ్లి పరీక్షలు

నిలిచిపోతున్న చిన్నారుల ఎదుగుదల ఆసుపత్రుల్లో ప్రసవాలు ఆశాజనకం జాతీయ కుటుంబ ఆరోగ్య సర్వే - 5 నివేదిక వెల్లడి

చేయించుకోవడం మెరుగైంది. అందులో భాగంగానే శిశువులకు ధనుర్వాతం వంటి వ్యాధులు రాకుండా టీకాలు వేయిస్తున్నారు.

ఆశా వర్కర్లు, వైద్య సిబ్బంది ఇంటింటికీ వెళ్లి ఇచ్చే ఐరన్, ఫోలిక్ యాసిడ్ ట్యాబ్లెట్ల వినియోగం పెరిగింది. ఆసుపత్రుల్లో జననాలు పట్టణాల్లో 98.6 శాతంగా, గ్రామాల్లో 95.7 శాతంగా ఉంది. ప్రసవాల్లో ప్రైవేట్ ఆసుపత్రుల్లో 63 శాతం మందికి సిజేరియన్ చేస్తుండగా ప్రభుత్వాసుపత్రుల్లో అది 26.60 శాతంగా ఉంది. మహిళల్లో సంతానోత్పత్తి రేటు గతంతో

పోల్చితే రాష్ట్రంలో 0.1 శాతం, జాతీయ సగటుతో పోల్చితే 0.3 శాతం తగ్గినట్లు నివేదిక వెల్లడించింది.

ఎదుగుదల లోపాలు, రక్త హీనత

ఎదుగుదల నిలిచిపోవడం దేశ వ్యాప్తంగా 35.5 శాతంగా ఉంటే, ఏపీలో 31.2 శాతంగా ఉన్నట్లు సర్వే నివేదిక వెల్లడించింది. ఐదేళ్లలోపు వయసుగల

పిల్లల్లో ఎత్తుకు తగ్గ బరువు లేనివారు (సివియర్లీ వేస్టెడ్) ఎస్ఎఫ్హెచ్ఎస్-4లో 4.5 శాతం కాగా ఇప్పుడది 6 శాతానికి పెరగడం దారుణం.

తల్లిపాలు, పౌష్టికాహారం తగినంతగా అందకపోవడంతో రాష్ట్రంలోని చిన్నారుల్లో ఎక్కువ మంది రక్తహీనత సమస్యను ఎదుర్కొంటున్నారు. ఆరు నుడి 59 నెలల్లోపు చిన్నారుల్లో రక్తహీనత సమస్య 2015లో 58.6 శాతం ఉంటే, 2019లో అది 63.2 శాతానికి పెరగడం గమనార్హం. అలాగే 15-49 ఏళ్లలోని గర్భవతుల్లో రక్తహీనత గతంలో 52.9 శాతంగా ఉన్నది. 2019లో 63.7 శాతానికి పెరిగింది.


15 ఏళ్లు పై బడిన వారిలో రక్తపోటు సమస్య జాతీయ సగటు 12.4 శాతంగా ఉంటే, ఏపీలో 13.8 శాతంగా ఉంది. బ్లడ్ షుగర్ అధికంగా ఉంటోంది. మహిళల్లో జాతీయ సగటు 13.5 శాతంగా, ఏపీలో 19.5 శాతంగా ఉన్నట్లు సర్వే వెల్లడించింది.

కాన్పు ఖర్చు అధికమే

ప్రభుత్వ ఆసుపత్రుల్లో గర్భిణులకు ఉచిత వైద్య సేవలు అందిస్తున్నప్పటికీ కాన్పు ఖర్చు రాష్ట్రంలో పెరిగింది. 2015-16లో ఎస్ఎఫ్హెచ్ఎస్-4 ప్రకారం ప్రసవానికి రూ. 2,325 ఖర్చవ్వగా, 2019-20 నాటికి అది రూ.3,105 కు పెరిగింది. ప్రసవానికి జాతీయ సగటు ఖర్చు రూ.2,196గా ఉంది.



వేతనాల కోడ్ రూల్స్ ప్రకారం కనీస వేతనం ఎంత కానుంది?



- నాలుగు లేబరు కోడ్స్ లో ఒకటి వేతనాల కోడ్. ఇది పార్లమెంట్ లో పాసయింది. చట్టంగా మారింది. వేతనాల కోడ్ రూల్స్ ను కూడా కేంద్ర ప్రభుత్వం ప్రతిపాదించింది. వీటిని కేంద్ర ప్రభుత్వం మరియు రాష్ట్ర ప్రభుత్వాలు అమల్లోకి తెస్తే కేంద్ర, రాష్ట్రాల లేబర్ కమిషనర్లు ఈ రూల్స్ ప్రకారం ఒకరోజు కనీస వేతనాన్ని ఈ క్రింది ప్రమాణాలను దృష్టిలో పెట్టుకుని నిర్ణయిస్తారు.

- 1) కార్మిక కుటుంబంలో పనిచేసే కార్మికునితో పాటు భార్య లేదా భర్త మరియు ఇద్దరు పిల్లలు - వీరు ముగ్గురు పెద్దలుగా పరిగణించబడతారు.
- 2) ఒక్కో పెద్దకు రోజుకి 2,700 కేలరీల ఆహారం
- 3) కుటుంబం మొత్తానికి సంవత్సరానికి 66 మీటర్ల బట్ట
- 4) ఆహారానికి, బట్టలకు అయ్యే ఖర్చులో 10 శాతం ఇంటి అద్దెకు
- 5) ఇంధనం, విద్యుత్తు తదితరాలకు కనీస వేతనంలో 20 శాతం
- 6) విద్య, వైద్యం, వినోదం మరియు ఇతర అనుకోని ఖర్చులకు కనీస వేతనంలో 25 శాతం

- 15వ భారత కార్మిక మహాసభ సిఫార్సులు మరియు రాష్ట్రకాస్ బ్రెట్ అండ్ కంపెనీ లిమిటెడ్ యాజమాన్యం మరియు ఆ కంపెనీ కార్మికుల ప్రతినిధిగా ఉన్న కార్యదర్శి మధ్య జరిగిన కేసులో 1992లో సుప్రీంకోర్టు ఇచ్చిన తీర్పు ప్రకారం పైన పేర్కొన్న ప్రామాణికాలు ఆధారంగా కనీస వేతనం నిర్ణయమవుతుంది.

- పై విధంగా ఒకరోజు వేతనం నిర్ణయమైన తరువాత ఒక గంట వేతన నిర్ణయానికి దాన్ని 8 తో భాగించాలి. నెల వేతనానికి రోజు వేతనాన్ని 26తో గుణించాలి. చివరిలో పైసలు వస్తే 50 పైసల కంటే ఎక్కువ ఉంటే తరువాతి రూపాయిని కలపాలి. 50 పైసలు లోపు ఉంటే వదిలేయాలి.

(ఈ రూలును సిఐటియు, కార్మిక సంఘాలు వ్యతిరేకించాయి. 'ఒకరోజు వేతనాన్ని నిర్ణయించి దాన్ని 26తో గుణించి నెల వేతనాన్ని నిర్ణయిస్తే కార్మికులకు అన్యాయం జరుగుతుంది. నాలుగు రోజుల వారాంతపు సెలవులకు కార్మికులకు వేతనం రాదు. ఇప్పటి వరకూ ఉన్న పద్ధతిలోనే నెల వేతనాన్ని నిర్ణయించి దాన్ని 26తో భాగిస్తే వచ్చే దాన్ని ఒకరోజు వేతనంగా నిర్ణయిస్తే వారాంతపు సెలవు రోజులకు కూడా వేతనం వస్తుంది. చట్ట ప్రకారం వారాంతపు సెలవులు వేతనంతో కూడిన సెలవులు. ఈ రూలును పొరపాటున ప్రతిపాదించి ఉంటే కార్మిక సంఘాలు కోరిన విధంగా మార్చాలి.)

- పైన పేర్కొన్న ప్రమాణాల ప్రకారం కార్మిక సంఘాలు ప్రస్తుతం కోరుతున్న విధంగా నెలకు వచ్చే కనీస వేతనాన్ని రూ. 21 వేలకు సగ్గరలో నిర్ణయిస్తే అది ఈ విధంగా ఉంటుంది. ఆహారం, బట్టలు, ఇంటి అద్దెలకు వచ్చే మొత్తం ఉదాహరణకు రూ. 12 వేలు అనుకుంటే అది కనీస వేతనంలో 55 శాతం అవుతుంది. ప్రమాణాల ప్రకారం మిగతా 45 శాతంలో 20 శాతం ఇంధనం, రవాణాకు, 25 శాతం విద్య, వైద్యం, వినోదాలు తదితరాలకు ఇవ్వాలి. రూ. 12 వేలు 55 శాతంతో సమానమయితే, 45 శాతానికి ఎంత వస్తుంది. $= 45/55 \times 12000 = 9,818.18 + 12,000 = 21,818$ రూపాయలు అవుతుంది. ఇది ఉదాహరణకు మాత్రమే. దీని నుండే ఒకరోజు వేతనాన్ని, దాని నుండి గంట వేతనాన్ని నిర్ణయించాలి. లేకుంటే కార్మికులు నష్టపోతారు.

- కేంద్ర ప్రభుత్వం వేతనాల కోడ్ రూల్స్ ను ప్రతిపాదించింది. ఇది ప్రతిపాదన మాత్రమే. అంతిమంగా ఏమి తేలుస్తుందనేది చూడాలి. కేంద్ర రూల్స్ కేంద్ర పరిధిలోని సంస్థలకు వర్తిస్తాయి. రాష్ట్ర ప్రభుత్వాలు కూడా తమ పరిధిలో ఉన్న సంస్థలకు రూల్స్ తయారు చేయాలి. మన రాష్ట్ర ప్రభుత్వానికి దీనిపైన ఎటువంటి స్పృహ కూడా కనబడటం లేదు. రాష్ట్ర ప్రభుత్వాలు కూడా ఈ ప్రక్రియను పూర్తి చేస్తే వేతనాల కోడ్ అమల్లోకి వస్తుంది.

- వేతనాల కోడ్ లో ఇక షెడ్యూల్స్ ఉండవు. కార్మికులందరికీ సార్వత్రికంగా కనీస వేతనాలు వర్తిస్తాయి. కానీ దేశంలో 3 రకాల కనీస వేతనాలు నిర్ణయిస్తారు. మహానగర ప్రాంతాలు, మహానగర ప్రాంతాలు కానివి, గ్రామీణ ప్రాంతాలకు విడి విడిగా వేతనాలు నిర్ణయిస్తారు. ఈ రూపంలో కార్మికులు నష్టపోతారు. ఇంతకు ముందు కొన్ని పనుల్లో ఉండే కార్మికులకు మాత్రమే ప్రాంతాల వారీ వేతనాలు ఉన్నాయి. మిగతా పనులన్నింటికీ ఈ విధంగా లేవు.

- కనీస వేతనాలను సార్వత్రికం చేశామని చెప్పుకుంటున్న బీజేపీ ప్రభుత్వం స్కీమ్ వర్క్లను కార్మికులుగా గుర్తించటానికి నిరాకరించి వారిని కనీస వేతనాలకు దూరంగా పెట్టింది.

- చట్టంలో ఏమి ఉంటుంది? ఎంత ఉంటుంది అనేది ఒక అంశం. చట్ట ప్రకారం 5 సంవత్సరాలకు ఒకసారి వేతన సవరణ చేస్తారా లేదా అనేది మరో అంశం. మన రాష్ట్రంలో వేతన సవరణ కాల పరిమితి తీరి 10 సంవత్సరాలు పూర్తయినా కార్మికులు వేతన సవరణకు నోచుకోలేదు.

జాతీయ కనీస వేతనం :

- 15వ భారత కార్మిక మహాసభ సిఫార్సులు మరియు 1992 సుప్రీంకోర్టు తీర్పుల ప్రకారం కేంద్ర మరియు రాష్ట్రాల లేబరు కమీషనర్లు కనీస వేతనాన్ని నిర్ణయించాలని రూల్స్లో ప్రతిపాదించడం సానుకూల పరిణామం. ఇది కార్మిక సంఘాల ఐక్య పోరాటం వల్లనే సాధ్యమైంది. కానీ మోడీ ప్రభుత్వం అదే సమయంలో జాతీయ కనీస వేతనమనే మరో అంశాన్ని తీసుకొచ్చి వేతనాల కోడ్ మరియు రూల్స్లో పెట్టింది.

- కనీస వేతనానికి నిర్దేశించిన ప్రమాణాలను జాతీయ కనీస వేతనానికి కూడా నిర్దేశించాలన్న సిబిటియు, కార్మిక సంఘాల సూచనలను మోడీ ప్రభుత్వం లెక్కలోకి తీసుకోలేదు.

- జాతీయ కనీస వేతనానికి ఎటువంటి ప్రాతిపదిక లేకుండా చేసింది. ఎటువంటి నిర్దిష్టత లేకుండా ఆహారం, బట్టలు, నివాసం తదితరాలకు సంబంధించిన కార్మిక కుటుంబం యొక్క జీవన ప్రమాణాలను పరిగణనలోకి తీసుకొని కేంద్ర ప్రభుత్వం నిర్ణయిస్తుందని రూల్స్లో ప్రతిపాదించింది. ఈ వేతనం కూడా వివిధ ప్రాంతాలకు వివిధ రకాలుగా ఉంటుంది. రాష్ట్ర ప్రభుత్వాలను కూడా సంప్రదిస్తుంది. అంతిమంగా కనీస వేతనాల బోర్డు సలహా తీసుకుంటుంది.

- ఇటువంటి జాతీయ కనీస వేతనం ఎలా ఉంటుందో మోడీ ప్రభుత్వం 2019లోనే రుచి చూపింది. మోడీ ప్రభుత్వం 2017 జనవరిలో జాతీయ కనీస వేతనం సిఫార్సుకు ఒక కమిటీ వేసింది. ఆ కమిటీ 2019 ఫిబ్రవరి 14న కేంద్ర ప్రభుత్వానికి నివేదిక సమర్పించింది. వి.వి.గిరి నేషనల్ ఇన్స్టిట్యూట్ ఆఫ్ లేబర్ ప్రొఫెసర్ డా॥శతపతి అధ్యక్షతన ఈ కమిటీ ఏర్పడింది.

- ఈ కమిటీ దేశమంతటా తిరిగింది. వివిధ భాగస్వాములను సంప్రదించింది. వివిధ కోణాల్లో అధ్యయనం చేసింది. చివరకు బాగా సాము చేసి మూలన ఉన్న ముసలమ్మను కొట్టిన చందంగా చేసింది. 15వ భారత కార్మిక మహాసభ సిఫార్సులను, 1992 సుప్రీంకోర్టు తీర్పును తనకు ఇష్టమైన రీతిలో మరిచి దేశమంతటికీ వర్తించే వేతనాన్ని నెలకు రూ. 9,750, రోజుకి రూ. 375 సిఫార్సు చేసింది. లేదంటే ప్రత్యామ్నాయంగా 5 రకాల ప్రాంతాలకు 5 రకాలుగా నెలకు రూ. 8,892 నుండి రూ. 11,662 వరకు వేతనంగా సిఫార్సు చేసింది. అదనంగా ఇంటి అద్దె కింద పట్టణాల్లో ఉండే కార్మికులకు నెలకు రూ. 1430 ఇవ్వాలి.

- ఈ సిఫార్సులను కార్మిక సంఘాలు వ్యతిరేకించాయి. అప్పటి రోజుల్లోనే రోజు వేతనం రూ. 600 ఉండాలని డిమాండ్ చేశాయి. 1957 భారత కార్మిక మహాసభ సిఫార్సులు, సుప్రీంకోర్టు తీర్పులు ఒక్కో కమిటీకి ఒక్కో రకంగా కనపడటం ఆశ్చర్యంగా ఉంది. కేంద్ర ప్రభుత్వం తన ఉద్యోగుల వేతన సవరణ కోసం వేసిన 7వ పే కమీషన్ వీటిని పరిగణనలోకి తీసుకుని నెలకు రూ. 18 వేలు కనీస వేతనాన్ని 2016 ధరల మీద సిఫార్సు చేస్తే (ఏడో పే కమీషన్ సిఫార్సును ఉద్యోగ సంఘాలు వ్యతిరేకించాయి. 2016 ధరల మీద తమకు రూ. 26 వేలు వస్తుందని అది ఇవ్వాలని కొంత కాలం ఆందోళన చేశాయి) 2018 ధరల ఆధారంగా జాతీయ కనీస వేతన కమిటీ నెలకు రూ. 9,750 సిఫార్సు చేసింది. అన్నీ నిపుణులు, నిష్ణాతులు, ప్రొఫెసర్లతో కూడిన కమిటీలే. కానీ ఒక కమిటీకి రూ. 18 వేలు మరో కమిటీకి రూ. 9,750 వచ్చాయి. మోడీ ప్రభుత్వ ఆదేశాల ప్రకారమే ఇటువంటి సిఫార్సులు వస్తున్నాయని స్పష్టమవుతుంది. రోజుకు రూ. 375 సిఫార్సును కూడా పక్కన పెట్టిన మోడీ ప్రభుత్వం జాతీయ కనీస వేతనాన్ని రోజుకి రూ. 176 లుగా నిర్ణయించి, ఆ తరువాత రూ. 178 లకు మార్చింది.

కనీస వేతనాలను అథమ స్థాయికి తగ్గించనున్న మోడీ ప్రభుత్వం :

ఇప్పటి వరకు కేంద్రం మరియు రాష్ట్రాల స్థాయిలో కనీస వేతనాల సలహా బోర్డుల సిఫార్సుల ప్రకారం కనీస వేతనాలను నిర్ణయిస్తున్నారు. దీనికి వీరుద్ధంగా మోడీ ప్రభుత్వం జాతీయ కనీస వేతనానికే గాకుండా కనీస వేతనాల నిర్ణయానికి కూడా సిఫార్సులు చేయమని మరో నిపుణుల కమిటీని నియమించింది. దీనికి అధ్యక్షునిగా లేబరు నిపుణుడు ఎస్.పి.ముఖర్జీని నియమించింది. ఈ కమిటీ కాలపరిమితి మూడు సంవత్సరాలు పెట్టింది.

ఒక పక్క వేజ్కోడ్ రూల్స్లో కొత్తగా 15 వ భారత కార్మిక మహాసభ సిఫార్సులు, సుప్రీంకోర్టు తీర్పులను ప్రతిపాదించి, మరో పక్కన ఆ పేరుతో కేంద్ర, రాష్ట్రాల కమీషనర్ల స్థాయిలో నిర్ణయిస్తున్న కనీస వేతనాలను మరింతగా దిగకోయనుంది. ప్రస్తుతం కేంద్ర స్థాయిలో కనీస వేతనం రూ. 11,250 మరియు రాష్ట్రాల స్థాయిలో రూ. 7 వేల నుండి రూ. 10 వేలు మాత్రమే ఉన్నాయి. వీటిని కూడా కేంద్ర ప్రభుత్వం నిపుణుల కమిటీల పేరుతో తగ్గించనుంది. కార్మిక సంఘాలు కోరుతున్న కనీస వేతనం రూ. 21 వేలు అందని ద్రాక్షలాగా మారనుంది. ఈ దురన్యాయానికి వ్యతిరేకంగా పోరాడటమే కార్మికులకు ఉన్న మార్గం.

ఈ వైఫల్య ఉద్ధారాలు తగ్గేదెన్నడు?

- సునీతా నారాయణ్

మనిషి మనుగడకు ప్రమాదకరంగా పరిణమిస్తున్న వాతావరణ మార్పులను నియంత్రించుకోగలమా? గ్లాస్గోలో ఇటీవల ముగిసిన అంతర్జాతీయ వాతావరణ సదస్సు ఈ విషయమై ఎవరిలోనూ ఎటువంటి ఆశాభావానికి ఆస్కారమివ్వలేదు. అయితే గ్లాస్గో వాతావరణ ఒప్పందంపై ప్రపంచ

పోరాడేందుకు గాను ప్రపంచదేశాల మధ్య మున్నెన్నడూ లేని స్థాయిలో సహాయసహకారాలు అత్యంత అవసరమన్న సత్యాన్ని ప్రతి దేశమూ గుర్తించేలా చేసేందుకు గ్లాస్గో సదస్సు చేసిన దోహదమేమీ లేదు.

ఎంత నిరాశా నిస్పృహలోనూ

వాయువుల ఉద్ధారాలను ఈ దశాబ్దం ముగిసేలోగానే తగ్గించుకుని తీరాలి. ఈ విషయంలో ఏమాత్రం జాప్యం జరిగినా మానవాళి భవిష్యత్తు ఛిద్రమై పోతుంది.

గ్లాస్గో వాతావరణ ఒడంబడికలోని ప్రాథమిక, ప్రమాదకర లోపం దాని ఆరంభంలోనే బయటపడింది. కొంత మందికి వాతావరణ న్యాయభావన ఎంత ముఖ్యమో ఈ ఒప్పందం గుర్తించిందని చాలా చులకనగా అందులో వ్యాఖ్యానించారు. దీంతో, వాతావరణ మార్పుల నియంత్రణకు ఆ ఒడంబడిక ప్రతిపాదించిన కార్యాచరణ ప్రణాళిక కూలిపోయింది. నేను ఈ విషయాన్ని ఇంత నిష్కర్షగా ఎందుకు చెబుతున్నాను? వాతావరణ మార్పులు అనేవి గతకాలానికి, వర్తమానానికి, భవిష్యత్తుకు సంబంధించిన వ్యవహారాలు. నిర్దిష్ట దేశాలు (అమెరికా, 27 యూరోపియన్ యూనియన్ దేశాలు, బ్రిటన్, కెనడా, ఆస్ట్రేలియా, జపాన్, రష్యా, చైనా) భూతాపం పెరుగుదలకు కారణ మవుతున్న హరిత గృహ వాయువుల ఉద్ధారాల్లో 70 శాతానికి కారణంగా ఉన్నాయన్న వాస్తవాన్ని మనం కొట్టివేయలేము.

అయితే ప్రపంచ జనాభాలో 70 శాతం మంది ప్రజల అభివృద్ధి హక్కును గౌరవించాల్సిన అవసరం ఉంది. ఈ జనాభా ఉన్న పేద, వర్తమాన దేశాలు, అభివృద్ధిపథంలో ముందుకు సాగుతున్న కొద్దీ వాతావరణంలోకి భూతాపకారక ఉద్ధారాల పెరుగుదలకు దోహదం చేస్తాయి. ఈ మౌలిక వాస్తవం దృష్ట్యానే వాతావరణ న్యాయం అనే భావన కొంతమందికి అత్యవసరం. ఆ భావన వారికి 'ముఖ్యం' అని చులకనభావంతో చూడడం తగదుగాక తగదు.



దేశాలన్నీ సంతకాలు చేశాయి. భూ ఉష్ణోగ్రత పెరుగుదల 1.5 డిగ్రీల సెల్సియస్ కు మించకూడదనే లక్ష్య సాధనకు ఈ ఒడంబడిక ఏ మేరకు దోహదం చేయగలదు? 'ఘే!' అన్నదే నా సమాధానం. అవును, విషమిస్తున్న వాతావరణ మార్పులను ఆ ఒప్పందం అరికట్టలేదు. నేనీ వాస్తవాన్ని పదే పదే గట్టిగా చెప్పదలిచాను.

నైరాశ్యమా? కావచ్చు. హరితగృహ వాయువుల ఉద్ధారాల తగ్గింపునకు ఇచ్చిన హామీని నెరవేర్చేందుకు ఏ దేశమూ చిత్తశుద్ధితో ప్రయత్నించడం లేదు. అంతేకాదు, సంపన్న-వర్తమాన దేశాల మధ్య పరస్పర అవిశ్వాసాన్ని, అవసరమైతే గ్లాస్గో వాతావరణ సదస్సు మరోసారి స్పష్టంగా ఎత్తి చూపింది. వాతావరణ మార్పులపై

ఎవరికైనా కించిత్ ఆశ మిణుకు మిణుకు మంటూనే ఉంటుంది కదా. గ్లాస్గో సదస్సుతో సమకూరిన లబ్ధిని కూడా వివరిస్తాను. కోవిడ్ విలయం కారణంగా రెండు సంవత్సరాల విరామం అనంతరం ప్రపంచ పర్యావరణ పరిరక్షణ ఉద్యమకారులు గ్లాస్గోలో సమావేశమయ్యారు. వాతావరణ మార్పులతోనే ప్రాకృతిక ప్రమాదాలు వాటిల్లుతున్నాయనేది నూటికి నూరు శాతం వాస్తవమని, వాటిని అదుపు చేసేందుకు తక్షణమే చర్యలు చేపట్టవలసిన అవసరముందనే సత్యాన్ని ప్రతి ఒక్కరూ అంగీకరించారు. ప్రపంచవ్యాప్తంగా భయానక వాతావరణ వైపరీత్యాలు సంభవిస్తున్నాయి. ఇంధన, ధరలు పెరిగిపోతున్నాయి. ధరిత్రిని ఈ సంక్షోభాల నుంచి సంరక్షించుకోవాలంటే హరిత గృహ

గ్లాస్కో ఒడంబడికలో ఈ అవగాహన కొరవడింది. ఇదే అసలు సమస్య. కనుకనే సదస్సు ముగింపులో జాప్యం జరిగింది. బొగ్గు వినియోగం తగ్గింపు విషయమై వాద ప్రతివాదాలు జరిగాయి. యూరోపియన్ యూనియన్ ప్రతినిధి ఒకరు వర్తమానదేశాల వారి వాదనలను ఆక్షేపించారు. వాతావరణ మార్పులను అదుపుచేయాల్సిన ఆవశ్యకతను గుర్తించడం లేదని తీవ్రస్వరంతో అన్నారు. మరి పేదదేశాలు తమ అభివృద్ధి హక్కును ఎలా వదులుకుంటాయి? బొగ్గుపై ఆధారపడకుండా ఉండడం వాటికెలా సాధ్యమవుతుంది? అలా సాధ్యమయ్యేలా, ధనికదేశాలు వాటికి తమ సహాయ సహకారాలను అందిస్తాయా? ఇవన్నీ ప్రశ్నలే సమాధానాలు లేని ప్రశ్నలు (అన్నట్లు యూరోపియన్ యూనియన్ కు చెందిన అనేక దేశాల్లో బొగ్గు వినియోగాన్ని ఇంకా పూర్తిగా నిలిపివేయలేదు. మరి ఈ ప్రతినిధి పేదదేశాలను ఎలా ఆక్షేపించాడు?).

యూరోపియన్ యూనియన్ తో సహా సంపన్నదేశాలు ఇప్పటికే శిలాజ ఇంధనాల వాడకంతో వాతావరణంలో విడుదల చేసిన హరితగృహ వాయువుల మూలంగా సంభవిస్తున్న వాతావరణ వైపరీత్యాలకు, వాటి కంటే ఎక్కువగా పేద, వర్తమాన దేశాలు అల్లర్లాడిపోతున్న కాలమిది. అయినా తమ పారిశ్రామిక కార్యకలాపాలతో పర్యావరణానికి చేసిన నష్టాన్ని నివారించేందుకు అన్ని విధాల ప్రానుకుంటామని హామీ ఇచ్చిన

సంపన్నదేశాలు తమ మాట మీద నిలబడ్డాయా? లేదు. ఇది చాలా సిగ్గుచేటైన విషయం. ఉత్పత్తి మాటలతో ఉన్న సమస్య తీరిపోదు. నష్ట పరిహారాన్ని సంపూర్ణంగా చెల్లించినప్పుడు మాత్రమే పరిస్థితి మెరుగు పడుతుంది. ఈ సత్యాన్ని సంపన్నదేశాలు ఎప్పుడు పట్టించుకుంటాయి? వాతావరణ వైపరీత్యాలతో సంభవిస్తున్న వినాశనాన్ని నమర్థంగా ఎదుర్కోవడమెలా? ఆ మార్పులతో ఒక విధంగా సర్దుబాటు చేసుకోవడం వల్ల చెప్పుకోదగ్గ ప్రయోజన ముంటుంది. అయితే ఇందుకు పేదదేశాలకు ఆర్థిక సహాయమందించవలసిన అవసరముంది. ఈ విషయాన్ని గ్లాస్కో ఒడంబడిక అంగీకరించింది. ఇదొక్కటే అది. సాధించిన ప్రగతి అని చెప్పవచ్చు. ఇది నిజమే కానీ, ఈ విషయంలో ఆ ఒడంబడిక మరేమీ పటిష్ట చర్యలు ప్రతిపాదించలేదు. పేదదేశాలకు సహాయపడే విషయమై సంపన్నదేశాలు నిర్దిష్ట హామీలు ఏమీ ఇవ్వలేదు. వాతావరణ మార్పులను అరికట్టేందుకై పేదదేశాలకు 2020 సంవత్సరం నాటికి పదివేల కోట్ల డాలర్ల ఆర్థిక సహాయమందిస్తామన్న సంపన్న దేశాల హామీ హామీగానే ఉండిపోవడం పట్ల గ్లాస్కో ఒప్పందం తీవ్ర విచారం వ్యక్తం చేసింది. వాతావరణ ఆర్థిక వనరులు (క్లైమేట్ ఫైనాన్స్) సమకూర్చడం సంపన్నదేశాల నైతిక బాధ్యత. దీనిని తమ 'దాతృత్వం'లో భాగంగా గతంలో అవి పరిగణించాయి. ఇప్పుడు ఆ ఉదార వితరణకు సంపన్నదేశాలు స్వస్తి చెప్పాయి. అలాంటి చెల్లింపులు ఇక ఉండబోవని


అమెరికా తదితర దేశాలు స్పష్టం చేశాయి. ఇటువంటి ఆర్థిక తోడ్పాటు నందించడం సంపన్న దేశాలకు ఇష్టం లేదు కనుకనే గ్లాస్కో ఒడంబడికలో వాతావరణ న్యాయ భావన కొంతమందికి అత్యంత ముఖ్యమయిందని చులకనగా పేర్కొనడం జరిగింది. అయితే వాతావరణంలో సంచితమైన కార్బన్ డయాక్సైడ్ ఉద్గారాలకు బాధ్యత తమదే గనుక వాటి తగ్గింపునకు సంపన్న దేశాలు పూర్తి బాధ్యత వహించి తీరాలి. సమస్యను సృష్టించిన వారే సమస్యను పరిష్కరించి తీరాలి.

ఉద్గారాలకు కారణం కాని దేశాల అభివృద్ధి హక్కును అంగీకరించి తీరాలి. ఆర్థిక వనరుల రూపేణా, సాంకేతికతల రూపేణా ఆ దేశాలకు సహాయమందించాలి. కర్బన ఉద్గారాలు స్వల్పస్థాయిలో ఉండేలా తమ అభివృద్ధి కార్యకలాపాలను నిర్వహించుకోవడంపై పేదదేశాలు శ్రద్ధ చూపాలి. పరస్పర ఆధారితమైన ఈ ప్రపంచంలో అన్ని దేశాల మధ్య, మరీ ముఖ్యంగా వాతావరణ మార్పులపై పోరులో సహాయసహకారాలు ఎంతైనా అవసరం.

బొగ్గు వినియోగానికి స్వస్తి చెప్పవలసిందే. అయితే అది దశల వారీగా జరగవలసిన అవసరముంది. పేదదేశాలకు సంపన్నదేశాలు చిత్తశుద్ధితో ఆర్థిక సహాయమందించినప్పుడే ఇది సాధ్యమవుతుంది. మానవ మనుగడకే ముప్పు వాటిల్లుతున్న విపత్సమయంలో విశాల హృదయంతో సహాయమందించకపోతే ఎలా?

కామ్రేడ్ నందూరి ప్రసాదరావు గారి వర్తంతి

గ్రేటర్ విశాఖలో కామ్రేడ్ నందూరి ప్రసాదరావు గారి వర్తంతి సభలో సీపీఎం రాష్ట్ర కార్యదర్శి పి.మధు, సీహెచ్.నరసింగరావు, విశాఖ జిల్లా నగర కార్యదర్శులు లోకనాథం, జగ్గు నాయుడు పాల్గొన్నారు.



కడం తొక్కిన అంగన్వాడీలు

సమాజంలో మాతృమరణాలు, శిశు మరణాలు తగ్గించడంలో కీలకపాత్ర పోషిస్తున్న అంగన్వాడీల సమస్యలను పరిష్కారం చేయకుండా కేంద్ర రాష్ట్రప్రభుత్వాలు నిర్లక్ష్యం చేస్తున్నాయి. కావున అంగన్వాడీ సమస్యల పరిష్కారానికై నవంబర్ 22న విజయవాడ (అలంకార్ సెంటర్)లో జరిగిన సామూహిక ధర్నా జరిగింది. 13 జిల్లాల నుండి వరదలు, వర్షాలను లెక్కచేయకుండా విజయవాడ, అలంకార్ సెంటర్లో కడం తొక్కిన వేలాది మంది అంగన్వాడీ వర్కర్స్, హెల్పర్లు,

పెంచకుండా ప్రభుత్వం నిర్లక్ష్యంగా వ్యవహరిస్తోంది. అంగన్వాడీలకు మూడు నెలల వేతనాలు పెంచాలని డిమాండ్ చేశారు. లేని పక్షంలో బడ్జెట్ సమావేశాల సందర్భంగా తాదేపల్లి ఆఫీసును ముట్టడి చేస్తామని హెచ్చరించారు.

పీడీఎఫ్ ఎమ్మెల్యేలు కె.ఎస్.లక్ష్మణ రావు, ఐ.వెంకటేశ్వర్లు, యం.శ్రీనివాసరెడ్డి మాట్లాడుతూ దేశంలోనే మొదటి సారిగా మన రాష్ట్రంలో ఎన్.ఈ.పీ. ను అమలు చేయడానికి 172 సర్క్యూలర్ను తెచ్చారు. అంగన్వాడీ సెంటర్లను ఎలిమెంట్రీ

స్కూల్స్కు అనుసంధానం చేయాలని నిర్ణయించారు. అంగన్వాడీలకు పనిభారం పెరిగింది. కావున అంగన్వాడీలకు కనీసవేతనం రూ. 21 వేలు ఇవ్వాలి. రిటైర్మెంట్ బెనిఫిట్ రూ. 5 లక్షలు, వేతనంలో సగం పెన్షన్ ఇవ్వాలని, గ్రేడ్ 2 సూపర్వైజర్ పోస్టులకు వయోపరిమితి 50 సంవత్సరాలకు పెంచాలని, నూతన విద్యావిదానాన్ని రద్దు చేయాలని ప్రభుత్వం దృష్టికి

తీసుకెళ్తామని, శాసనమండలిలో చర్చించాలనే ప్రతిపాదన చేస్తామని హామీనిచ్చారు.

బేబిరాణి మాట్లాడుతూ ఈ కాలంలో దశల వారీగా నిర్వహించిన పోరాటాల ఫలితంగా కరోనాతో చనిపోయిన అంగన్వాడీలకు రూ. 50 లక్షలు బీమా వర్తింపజేస్తామని ప్రకటన చేయాల్సి వచ్చింది.

అంగన్వాడీ సెంటర్ల నిర్వహణ కోసం రకరకాల యాప్లు తెచ్చి మెడమీద కత్తిపెట్టి ఫోన్లు పనిచేయకపోయినా, నెట్ సిగ్నల్ లేకపోయినా డౌన్లోడ్ చేయాల్సిందేనని అధికారులు వేధిస్తున్నారు. పనిభారం పెంచారు.

కె.సుబ్బరావమ్మ మాట్లాడుతూ 2013

నుండి గ్రేడ్ 2 సూపర్వైజర్ పోస్టులకు నోటిఫికేషన్ ఇవ్వనందున అనేక మంది అంగన్వాడీలు అర్హత కోల్పోతున్నారు. పెన్షన్ లేకుండా రిటైర్డ్ చేయడం వలన, ఒంటరి మహిళలు ఆర్థిక ఇబ్బందులెదుర్కొంటున్నారు. వైయస్సార్ సంపూర్ణ పోషణ, మెనూ చార్జీలు పెంచకుండానే కడప, అనంతపురం జిల్లాల్లో మెమోలిచ్చి వేధిస్తున్నారు. హెల్పర్ల ప్రమోషన్స్కు రాజకీయ జోక్యం, 400 జనాభా దాటిన మిసీ సెంటర్లను మెయిన్ సెంటర్లుగా మార్చాలనేది కోరికగానే మిగిలింది. ఈ సమస్యలు పరిష్కారం కావాలని ప్రభుత్వం దృష్టికి అనేకమార్లు తీసుకెళ్ళినా ఫలితంలేదు.

అంగన్వాడీ సెంటర్ల నిర్వహణకు ట్యాబ్లు ఇవ్వాలని, వైయస్సార్ సంపూర్ణ పోషణ, మెనూ చార్జీలు పెంచాలని, టివీ బిల్లులు, గ్యాసు, ఇతర బకాయిలు వెంటనే ఇవ్వాలని, సంక్షేమ పథకాలు అమలు చేయాలని, రేషన్కార్డులు తొలగించరాదని, హెల్పర్ల ప్రమోషన్స్లో రాజకీయ జోక్యాన్ని అరికట్టాలని, 400 జనాభా దాటిన మిసీలను మెయిన్ సెంటర్లుగా మార్చాలని, మిసీ వర్కర్స్కు మెయిన్ వర్కర్తో సమానంగా వేతనం ఇవ్వాలని, వేతనంతో కూడిన మెడికల్ లీవులు ఇవ్వాలని, కరోనాతో చనిపోయిన అంగన్వాడీలకు రూ. 50 లక్షలు బీమా వర్తింపజేయాలని, సర్వీసులో ఉండి చనిపోయిన అంగన్వాడీల కుటుంబంలో ఒకరికి ఉద్యోగం ఇవ్వాలని, నిత్యావసర వస్తువుల ధరలు తగ్గించాలని, తదితర డిమాండ్స్ పరిష్కారం చేయాలని ధర్నా వద్దకు ప్రభుత్వ ప్రతినిధిగా హాజరైన ఆర్.జె.డి. ఉమాదేవికి మెమోరాండం ఇచ్చారు. ఆమె సమస్యలపై సానుకూలంగా స్పందించి ప్రభుత్వం దృష్టికి తీసుకెళ్తామని హామీనిచ్చారు. ధర్నాలు సిఐటియు రాష్ట్ర సంఘాల నాయకులు పాల్గొని మద్దతు తెలిపారు.




మిసీలందరికీ అభినందనలు తెలియజేస్తున్నాము.

యూనియన్ రాష్ట్ర అధ్యక్షురాలు బేబిరాణి అధ్యక్షతన జరిగిన ధర్నాలో సిఐటియు రాష్ట్ర ప్రధాన కార్యదర్శి ఎం.ఏ.గృహర్ ప్రారంభించి మాట్లాడుతూ కేంద్రంలో బీజేపీ ప్రభుత్వం కరోనా కాలంలో నూతన విద్యా విధానం తెచ్చి ఫ్రీ స్కూల్ను ఎలిమెంట్రీ స్కూల్స్కు అనుసంధానం చేయాలని నిర్ణయించారు. ఐసీడీఎస్కు రూ. 8,450 కోట్లు బడ్జెట్ను తగ్గించారు. వైసీపీ ప్రభుత్వం అంగన్వాడీలకు సంక్షేమ పథకాలు వర్తింపజేయడం లేదు. తెలంగాణాలో వేతనాలు పెరిగినా ఆంధ్రాలో వేతనాలు

ఆశాలకు మార్కుల విధానం రద్దు చేయాలని, సెలవులు మంజూరు చేయాలని కోరుతూ ధర్నా

ఆశా వర్కర్లు రాష్ట్రవ్యాప్తంగా దీర్ఘకాలికంగా ఉన్న సమస్యలపై జిల్లా కలెక్టరేట్ల వద్ద ధర్నాలు జరిగాయి.

రాష్ట్రంలో 40 వేల మంది ఆశా వర్కర్లు గత 14 సంవత్సరాలుగా గ్రామీణ ప్రాంతాల్లో గర్భవతులకు, బాలింతలకు, శిశువులకు మాతా శిశు సంరక్షణతో పాటు కోవిడ్ నేపథ్యంలో ప్రజలకు నిరంతరం అందుబాటులో ఉండి ఆరోగ్యపరమైన



సేవలందిస్తూ కోవిడ్ విధులు నిర్వహించడంలో ఆశా వర్కర్లు కీలకపాత్ర


ప్రజలందరికీ అనేక రకాలైన సంక్షేమ పథకాలు ప్రవేశపెట్టి అమలుచేస్తున్నది. కానీ

పోషిస్తున్నారు. ఇటీవల పని భారం పెరగడంతోపాటు సెలవులు లేక, ఆశా వర్కర్లకు సంబంధం లేని పనులు కూడా చేయించడంతో అనేక ఇబ్బందులు ఎదుర్కొంటున్నారు. వ్యాక్సిన్ బాక్స్లు, కోవిడ్ టెస్ట్లకు సంబంధించిన మెటీరియల్

పి హెచ్ సి లకు తీసుకువెళ్ళి, తీసుకురావటం వలన జీతంలో సగం డబ్బులు వాటి ఛార్జీలకే ఖర్చు అవుతున్న పరిస్థితి ఉన్నది.

ప్రభుత్వం రాష్ట్రంలో పేద

చెల్లించడం ప్రారంభించాక ఎలాంటి రిటైర్మెంట్ బెనిఫిట్స్ కల్పించకుండానే 60 సంవత్సరాలు నిండిన వారిని నిర్దాక్షిణ్యంగా విధుల నుండి తొలగించడం ఏ మాత్రం



సబబు కాదు. అలాగే ఏధి నిర్వహణలో ప్రమాదవశాత్తు లేక పనిఒత్తిడికి గురై అనారోగ్యంతో ఆశా వర్కర్లు చాలా మంది చనిపోతున్నారు. అటువంటి వారికి గ్రూప్ ఇన్సూరెన్స్ సౌకర్యం కల్పించి, కుటుంబంలో ఒకరికి ఉద్యోగం ఇవ్వాలని వేలాది మంది ఆశా వర్కర్లు ధర్నాల్లో పాల్గొన్నారు.






ఆశా వర్కర్లకి రూ. 10 వేలు గౌరవవేతనం చెల్లిస్తున్నామనే పేరతో సంక్షేమ పథకాలు వర్తింపజేయడం లేదు. అలాగే అనేక ఏళ్ళ తరబడి జీతాలు లేకుండా పని చేసిన ఆశాలకు రూ. 10 వేలు గౌరవవేతనం



విడివిడి సమస్యలపై నవంబర్ 24 ధర్మాలు

విడివిడి ఉపాధికి నష్టం కలిగించే కాలపరిమితి సర్క్యులర్ రద్దు చేయాలని, గ్రేడింగ్ పేరుతో వేతనాల్లో కోత, తొలగింపులు ఆపాలని, సాంకేతిక సమస్యలను పరిష్కరించాలని, బకాయి వేతనాలు చెల్లించాలని, ప్రభుత్వం ప్రకటించిన రూ. 10 వేల వేతనంలో 8 వేలు మాత్రమే ప్రభుత్వం చెల్లిస్తున్నది. మిగతా రూ. 2 వేలు గ్రామ సంఘాల నుండి చెల్లింపులు జరగడంలేదు. ప్రభుత్వమే మిగతా రూ. 2 వేలు చెల్లించాలని జిల్లా కలెక్టరేట్ల వద్ద ధర్మాలు జరిగాయి.





ఉద్యమ వార్తలు



మున్సిపల్ కార్మికుల చేరే విజయవాడ కార్యక్రమం విజయవంతం

రాష్ట్ర ప్రభుత్వం 11వ, పిఆర్ సిని వెంటనే ప్రకటించి ధరల పెరుగుదలకు అనుగుణంగా జీతాలు పెరిచాలని, కాంట్రాక్టు, ఔట్ సోర్సింగ్ కార్మికులను పర్మినెంట్, సమానపనికి సమాన వేతనం అమలు చేస్తామన్న ముఖ్యమంత్రి జగన్మోహన్ రెడ్డి హామీలను నిలబెట్టుకోవాలని సమస్యల పరిష్కారానికై చలో విజయవాడ ధర్నా నిర్వహించు కోకుండా ప్రభుత్వం అడుగడుచున్నా అడ్డంకులు సృష్టించింది. గృహనిర్బంధం, బెదిరింపులు వంటి అరాచకాలే కాకుండా విజయవాడ అలంకార్ సెంటర్ లో ధర్నా కోనం వేసుకున్న టెంటులను కూడా పోలీసులు బలవంతంగా తొలగించారు.

రాష్ట్ర ప్రభుత్వం నిరంకుశ పోకడలను విరమించి కార్మికుల న్యాయమైన డిమాండ్లను పరిష్కరించాలని ఏపీ మున్సిపల్ వర్కర్స్ అండ్ ఎంప్లాయిస్ ఫెడరేషన్ రాష్ట్ర ప్రధాన కార్యదర్శి కె. ఉమామహేశ్వరరావు డిమాండ్ చేశారు. ధర్నా చౌక్ లో జరిగిన

కార్యక్రమానికి సంఘం రాష్ట్ర గౌరవాధ్యక్షులు పి. వెంకటరెడ్డి అధ్యక్షులుగా వ్యవహరించారు. ఈ సందర్భంగా ధర్నాను ఉద్దేశించి కె. ఉమామహేశ్వరరావు మాట్లాడుతూ 10వ వేతన సవరణ కమిటీ గడువు ముగిసి మూడున్నర ఏళ్ళు గడుస్తున్నా నేటికీ రాష్ట్ర ప్రభుత్వం వేతనాల సవరణపట్ల నిర్లక్ష్యంగా వ్యవహరిస్తోంది.

కరోనా సమయంలో ప్రాణాలు ఫణంగా పెట్టి ప్రజలకు సేవలు అందించిన మున్సిపల్ కార్మికులకు 27 శాతం మధ్యంతర భృతి చెల్లించకుండా రాష్ట్ర ప్రభుత్వం మొండి చెయ్యచూపింది. కరోనాలో ప్రాణాలు కోల్పోయిన 80 మంది మున్సిపల్ కార్మికులకు రూ. 50 లక్షలు బీమా నేటికీ కేంద్ర ప్రభుత్వం ఒక్కరికి కూడా ఇవ్వలేదని ఆయన పేర్కొన్నారు. సంఘం రాష్ట్ర ఉపాధ్యక్షులు బి. సోమయ్య మాట్లాడుతూ రాజకీయ వారసత్వం ఉండాలని కోరుకుంటున్న ముఖ్యమంత్రి మున్సిపల్ కార్మికులకు ఆప్కాస్ విధానం తెచ్చి పొట్ట

మీద దెబ్బకొడుతున్నారని అన్నారు.

రాష్ట్ర గౌరవ అధ్యక్షులు పి. వెంకటరెడ్డి మాట్లాడుతూ గత ప్రభుత్వం వర్క్ ఔట్ సోర్సింగ్ పేరుతో కార్మికులను మున్సిపాల్టీల నుండి గెంటి వేయాలని చూస్తే వై.ఎస్.ఆర్. సీపీ ప్రభుత్వం ఆప్కాస్ ద్వారా కార్మికులను బానిసలుగా మారుస్తోందని ఆయన అన్నారు. పెన్ననర్లకు రిటైర్మెంట్ బెనిఫిట్స్, డీఏ బకాయిలు చెల్లించడం లేదని, సీపీఎస్ రద్దు విషయంలో ప్రభుత్వం తాత్సారం చేయడాన్ని ఆయన ఖండించారు. గుంటూరు కార్పొరేషన్ ఇంజనీరింగ్ కాంట్రాక్ట్ వర్కర్స్ యూనియన్ అధ్యక్షులు ఇ.మదుబాబు, గుంటూరు శానిటేషన్ మరియు మలేరియా వర్కర్స్ యూనియన్ అధ్యక్షులు ఎస్. శంకరావు ఫెడరేషన్ రాష్ట్ర కార్యదర్శి కె. నాగభూషణం, ఉపాధ్యక్షులు వి. మార్తమ్య, కె. నాగేంద్రబాబు, స్టీఫిన్ బాబు, ఎన్. బలరాం సుబ్బారాయుడు, చిన్నబాబు తదితరులు ప్రసంగించారు.

ఏపీ గ్రామీణ శాసనసభ ఎంపీల యొక్క & పార్టీ యూనియన్ ఆధ్వర్యంలో కృష్ణా జిల్లా రెవెన్యూ డివిజన్

మిక్సెడ్ హెల్త్ ప్రాజెక్ట్ కు రాష్ట్రవ్యాప్తంగా మేన్ కౌన్సిలింగ్ నిర్వహించాలని మెడికల్ అండ్ హెల్త్ రిమీడియేషన్ అఫీసు వద్ద భర్తా



కాంట్రాక్ట్, ఔట్సోర్సింగ్ ఉద్యోగులకు పీఆర్సీ వర్తింపచెయ్యాలి. రెగ్యులరైజ్ చెయ్యాలి

వివిధ ప్రభుత్వ శాఖలు, సంస్థల్లో పనిచేస్తున్న కాంట్రాక్ట్, ఔట్సోర్సింగ్ ఉద్యోగులకు రాష్ట్ర ప్రభుత్వం పీఆర్సీని ప్రారంభ తేది నుండి వర్తింపచెయ్యాలని, రెగ్యులరైజ్ చెయ్యాలని కోరుతూ నేడు ధర్నా చౌక్లో నాయకుల నిరసన దీక్ష జరిగింది.

దాదాపు రెండున్నర సం॥రాల క్రితం కాంట్రాక్ట్, ఔట్సోర్సింగ్ ఉద్యోగులందరికీ సుప్రీంకోర్టు తీర్పు ప్రకారం వేతనాలను చెల్లిస్తామని, రెగ్యులరైజ్ చేస్తామని ముఖ్య మంత్రి శ్రీ.వై.ఎస్.జగన్మోహన్ రెడ్డి హామీనిచ్చారు. ఆ హామీలు నేటికీ అమలు కాలేదు. రెగ్యులరైజ్షన్ పై వేసిన మంత్రివర్గ కమిటీ కాలయాపన చేస్తున్నదే కానీ సమస్యను పరిష్కరించటంలేదు. కరోనా నేపథ్యం, పెరిగిన ధరలతో ఉద్యోగులు ఆర్థిక ఇబ్బందులెదుర్కొంటున్నారు.

ఈ కాలంలో రెగ్యులర్ ఉద్యోగుల కరువు భత్యం 63 శాతానికి పెరిగింది. వారికి 27 శాతం ఐఆర్ను చెల్లిస్తున్నారు. చట్టప్రకారం కాంట్రాక్టు, ఔట్ సోర్సింగ్ ఉద్యోగులకు రెగ్యులర్ ఉద్యోగులతో సమానంగా వేతనాలు, సౌకర్యాలు, లీవ్లు అమలు చెయ్యాలి. కానీ ఇవేవి అమలు చెయ్యకుండా ప్రభుత్వం అన్యాయం చేస్తున్నది.

ఇప్పటికైనా రాష్ట్ర ప్రభుత్వం కాంట్రాక్ట్, ఔట్సోర్సింగ్ ఉద్యోగులకు కూడా రెగ్యులర్ ఉద్యోగులతో సమానంగా పీఆర్సీని ప్రారంభ తేదీ నుండి వర్తింపచెయ్యాలని, లీవ్లు, డీఏ తదితర సౌకర్యాలు అమలు చెయ్యాలని, రెగ్యులరైజ్ చెయ్యాలని జేఏసీ డిమాండ్ చేస్తున్నది. ఈ సమస్యల సాధనకై రాబోయే కాలంలో అన్ని ప్రభుత్వ శాఖల, సంస్థల మొత్తం ఉద్యోగులందరూ

ఐక్య ఆందోళనలకు సంసిద్ధం కావాలని పిలుపునిస్తోంది.

ఆయూష్ పారామెడికల్ ఉద్యోగులను, అర్బన్ మీసేవా కేంద్రాల ఉద్యోగులను, శాండ్పాలసీలో పనిచేసిన ఉద్యోగులను, విద్యుత్లో అక్రమంగా తొలగించిన కాంట్రాక్ట్ కార్మికులను, అర్బన్ హెల్త్ సెంటర్లు, కోవిడ్ వారియర్స్ను తిరిగి విధుల్లోకి వెంటనే తీసుకోవాలని జేఏసీ డిమాండ్ చేస్తున్నది.

ధర్నాను ఉద్దేశించి వీడిఎఫ్ ఎమ్మెల్సీలు కె.ఎస్.లక్ష్మణరావు, ఐ.వెంకటేశ్వరరావు, వై.శ్రీనివాసుల రెడ్డి, సిఐటియూ రాష్ట్ర ప్రధాన కార్యదర్శి ఎం.ఎ.గృహార్ ధర్నాలో పాల్గొని మద్దతు తెలిపారు. జేఏసీ ఛైర్మన్ ఎ.వి.నాగేశ్వరావు, సెక్రటరీ జనరల్ ఎం.బాలకాశి, ఫెడరేషన్ జనరల్ సెక్రటరీ వి.విజయ్కుమార్లు ప్రసంగించారు.

కాంట్రాక్ట్, ఔట్సోర్సింగ్ ఉద్యోగుల బహిరంగ సభ

విజయనగరం : కాంట్రాక్టు, ఔట్సోర్సింగ్ ఉద్యోగులు డిసెంబర్ 2న చలో కలెక్టరేట్ నిర్వహిస్తామని ఎమ్మెల్సీ ఐ.వెంకటేశ్వరరావు అన్నారు. ఈ సందర్భంగా ఆయన మాట్లాడుతూ

కల్పిస్తామని రెండున్నర సంవత్సరాలు నుంచి ఈ ప్రభుత్వం చెబుతున్నారని, ఇంత వరకు కనీసం పట్టించుకోవడం లేదని ఆయన ఆవేదన వ్యక్తం చేశారు.

కాంట్రాక్ట్ ఉద్యోగులకు పీఆర్సీలో బేసిక్ పే, డీఏ, హెచ్ఆర్ఏతో కలుపుకుని జీతాలు పెంచాలన్నారు. ఎన్నికల మేనిఫెస్టోలో పొందుపర్చిన విధంగా కాంట్రాక్ట్ ఉద్యోగులను రెగ్యులరైజ్ చేయాలని, సుప్రీంకోర్టు తీర్పు ప్రకారం కాంట్రాక్ట్, ఔట్సోర్సింగ్ ఉద్యోగులకు సమాన పనికి,

సమాన వేతనం అమలు చేయాలన్నారు.

ప్రభుత్వ ఒప్పంద, పొరుగు సేవల వసతి గృహం వద్ద కేంద్ర, రాష్ట్ర ప్రభుత్వ ఒప్పందం, పొరుగు సేవల్లో ఉన్న 55 ఉద్యోగ సంఘాల ఆధ్వర్యంలో బహిరంగ సభ నిర్వహించారు. ప్రభుత్వ ఒప్పంద,

పొరుగు సేవల ఉద్యోగులు, ఉపాధ్యాయులు, కార్మికుల ఐ.కా.స ఛైర్మన్ ఎ.వి.నాగేశ్వర



కాంట్రాక్ట్, ఔట్సోర్సింగ్ ఉద్యోగులకు సమాన పనికి - సమాన వేతనం కల్పించడానికి ఈ కార్యక్రమాన్ని నిర్వహిస్తామన్నారు. విద్యా, వైద్య, విద్యుత్, ఆర్టీసీ రంగాలు, వివిధ కేటగిరీల వారిగా పనిచేస్తున్న వారికి పనికి సమాన వేతనం

రావు మాట్లాడారు. నాయకులు జి.అప్పల సూరి, కాంతారావు, గంగు నాయుడు తదితరులు పాల్గొన్నారు.

సమస్యలు పరిష్కారం కోసం డిసెంబర్ 2న చలో కలెక్టరేట్కు పిలుపు నిచ్చారు.

నిర్మాణ కార్మికుల సంక్షేమ పథకాలను కానీసాగించాలి. పెండింగ్ క్లెయిమ్లను వెంటనే చెల్లించాలి. బోర్డు నిధులను తిరిగి జమచేయాలి


“తినే కంచంలో మట్టి పోసినట్టుగా” అనేక సంవత్సరాలుగా భవన నిర్మాణ కార్మికులకు అమలు జరుపుతున్న సంక్షేమ పథకాలను రాష్ట్ర ప్రభుత్వం ఆపేసింది. గత రెండు సంవత్సరాలుగా రాష్ట్రంలో భవన నిర్మాణ కార్మికుల సంక్షేమ బోర్డు ద్వారా ఒక్క సంక్షేమ పథకం కూడా అమలు చేయలేదు. సాక్షాత్తు రాష్ట్ర ముఖ్యమంత్రి ఆదేశించటం వల్లే సంక్షేమ పథకాలు ఆపేస్తూ మొత్తం 1214ను విడుదల చేశామని లేబర్ కమిషనర్ చెబుతున్నారు. సంక్షేమ పథకాలు ఆపేస్తూ ఇచ్చిన ఉత్తర్వులను తక్షణమే రద్దు చేయాలని, వెంటనే సంక్షేమ పథకాలు ప్రారంభించాలి.

బిల్డింగ్ వర్కర్స్ సంక్షేమ బోర్డు ద్వారా సంక్షేమ పథకాలు అమలు చేయడం వల్ల రాష్ట్ర ప్రభుత్వానికి ఆర్థికంగా నష్టం లేదు. ఎందుకంటే రాష్ట్ర ప్రభుత్వం భవన నిర్మాణ కార్మికుల సంక్షేమం కోసం తన బడ్జెట్లో ఒక్క రూపాయి కూడా కేటాయించలేదు. నిర్మాణ కార్మికుల సంక్షేమ పథకాల కోసం ఇప్పటి వరకు ఖర్చు చేసిన ప్రతి రూపాయి నిర్మాణ యజమానులు నుంచి వసూలు చేసిన సెస్, కార్మికుల నుండి వసూలు చేసిన రిజిస్ట్రేషన్, రెన్యూవల్ ఫీజులే. కార్మికశాఖ వద్ద ఉన్న లెక్కల ప్రకారం రూ.2000 కోట్ల నిధులు బిల్డింగ్ వర్కర్స్ వెల్ఫేర్ బోర్డ్లో ఉన్నాయి. కానీ ఇప్పటివరకు సంక్షేమ పథకాల కోసం ఖర్చుపెట్టింది కేవలం రూ.320 కోట్లు మాత్రమే. ప్రభుత్వానికి భారం లేనప్పుడు అమలవుతున్న సంక్షేమ పథకాలను ఎందుకు ఆపేసినట్లు? రాజన్న రాజ్యం తెస్తానని చెప్పే జగనన్న వాళ్ళ నాన్న ప్రవేశపెట్టిన సంక్షేమ పథకాలను ఆపేయడం భావ్యమేనా?

సంక్షేమ పథకాలను ఆపేయడం ద్వారా వెల్ఫేర్ బోర్డ్లో ఉన్న “నిధులను కొట్టేయాలనే దుర్బుద్ధిని ప్రభుత్వం ప్రదర్శిస్తున్నది.” సెస్ నిధులు మిగిలి

ఉన్నాయనే పేరుతో ఇప్పటికే రూ.450 కోట్లను పవర్ ఫైనాన్స్ కార్పొరేషన్కు, మరో రూ.381 కోట్లను వై.ఎస్.ఆర్.బీమాకు తరలించింది. మన రాష్ట్రంలో 30 లక్షల మంది భవన నిర్మాణ కార్మికుల కుటుంబాలు ఉన్నాయి. వీరిలో 22 లక్షల మందికి పైగా కార్మికులు తమ పేర్లు సంక్షేమబోర్డులో నమోదు చేసుకున్నారు. ఇంత పెద్ద సంఖ్యలో ఉన్న పేద కార్మికుల పైన రాష్ట్ర ప్రభుత్వానికి ఎందుకు ఇంత చిన్నచూపు?

వైయస్సార్ సిపి ప్రభుత్వం



అధికారంలోకి రాగానే ఇసుక తవ్వకాలు నిషేధించింది. 4-5 నెలల పాటు భవన నిర్మాణ కార్మికులు పనులు లేక ఇబ్బందులు పడ్డారు. అప్పులు చేసి కుటుంబాన్ని పోషించుకున్నారు. అప్పులు కూడా పుట్టని వారు ఆత్మహత్యలకు పాల్పడిన విషాదాలను మన రాష్ట్రంలో చూశాం. ఇసుక కష్టాలు కొంతమేరకు తగ్గి పనులు ప్రారంభమవుతున్నాయి అనుకుంటున్న తరుణంలో కరోనా వచ్చింది. కార్మికులకు మరలా కష్టాలు ప్రారంభమయ్యాయి.

కరోనా కాలంలో అనేక రాష్ట్ర ప్రభుత్వాలు నిర్మాణ కార్మికులకు ప్రత్యేకంగా రూ.3000 నుంచి 6000 వరకు ఆర్థిక సహాయం చేశాయి. కానీ మన రాష్ట్రంలో భవన నిర్మాణ కార్మికుల సంక్షేమ బోర్డులో వందల కోట్లు నిధులున్నా సహాయం చేయటానికి ప్రభుత్వానికి చేతులు రాలేదు.

రాజధాని తరలింపు నిర్ణయం వలన కూడా నిర్మాణాలు ఎక్కడివక్కడే ఆగిపోయి కార్మికులు పనులు కోల్పోయారు. మూలిగే నక్క మీద తాటికాయ పడ్డట్టు ఇనుము టన్ను 75వేలు, సిమెంట్ బస్తా 450 దాటాయి. కంకర, పెయింట్స్ ఇతర నిర్మాణ మెటీరియల్ ధరలన్నీ విపరీతంగా పెరిగాయి. వాటిని నియంత్రించాల్సిన ప్రభుత్వం చోద్యం చూస్తోంది.

డిమాండ్స్ :

(1) భవన మరియు ఇతర నిర్మాణ కార్మికుల సంక్షేమబోర్డు ద్వారా ఇచ్చే పథకాలను నిలిపివేయాలని ప్రభుత్వం ఇచ్చిన సర్క్యులర్ 1214ని రద్దు చేయాలి.

- సంక్షేమ పథకాలను పునరుద్ధరించాలి. స్కూటినీలో ఆమోదించిన క్లెయిమ్ల పరిహారాలను వెంటనే కార్మికుల ఎక్సాంప్లీలో జమ చేయాలి.

(2) సంక్షేమబోర్డు నుండి తీసుకున్న నిధులను బోర్డుకు తిరిగి జమచేయాలి.

(3) బోర్డు ద్వారా వృద్ధాప్యం, వికలాంగ, వితంతు పెన్షన్లు ఇవ్వాలి. ఉచిత వైద్య సదుపాయం కల్పించాలి.

(4) కార్మికుడు పనిచేసినంత కాలం బోర్డులో సభ్యుడిగా కొనసాగేందుకు అవకాశం కల్పించాలి.

(5) లాక్డౌన్ మరియు ఇసుక లేక పని కోల్పోయిన కాలానికి రూ.10 వేలు చొప్పున పరిహారమివ్వాలి.

(6) ఇసుకను ఉచితంగా సరఫరా చేయాలి. క్వారీలన్నింటినీ తెరవాలి.

(7) కరోనాతో చనిపోయిన నిర్మాణ కార్మికులకు రూ.10 లక్షలు పరిహారం చెల్లించాలి.

(8) వలస కార్మికులను ప్రస్తుత చిరునామా ఆధారంగా బోర్డులో పేర్లు నమోదు చేయాలి.

(9) నిర్మాణ మెటీరియల్ ధరల పెరుగుదలను ప్రభుత్వం నియంత్రించాలి.

మీటర్ రీడర్ల సమస్యలు పరిష్కరించాలని విజయవాడలో భారీ ధర్నా

ఎస్.పి.డి.సి.ఎల్, ఈ.పి.డి.సి.ఎల్, సి.పి.డి.సి.ఎల్ పరిధిలో మీటర్ రీడర్స్ పనిదినాల కుదింపు నిర్ణయాన్ని ఉపసంహరించుకోవాలని, ఎస్.పి.డి.సి.ఎల్ పరిధిలో 15 శాతం సర్వీసులు రీడిరింగ్ డిపార్టుమెంట్ ఉద్యోగులతో చేయించాలనే ఉత్తర్వులను రద్దు చేయాలని, పీసురేటు రద్దు చేసి ఉద్యోగ భద్రత కల్పించాలనే డిమాండ్స్పై విజయవాడ ధర్నా చౌక్ (అలంకార్ సెంటర్)లో మొదటి రోజు నిరసన దీక్షలను యూనియన్ రాష్ట్ర గౌరవ అధ్యక్షులు ఎం. బాలకాశి ప్రారంభించారు.

కోలేదు. ప్రస్తుతం ఎస్.పి.డి.సి.ఎల్, సి.పి.డి.సి.ఎల్ పరిధిలో మీటర్ రీడర్ల బిల్లింగ్ పని దినాలు తగ్గిపోవడం వలన ఆర్థిక ఇబ్బందులతో పాటు, మానసికంగా అనేక ఇబ్బందులకు లోనవుతున్నారు. రాష్ట్రవ్యాప్తంగా కరోనా మహమ్మారి ఉధృతంగా ఉన్న సమయంలో డిపార్టుమెంట్ వారు కూడా విని యోగదారులకు ఇంటికి వెళ్లడానికి భయపడుతున్న పరిస్థితుల్లో కూడా మీటర్ రీడర్స్ మాత్రం తమ ప్రాణాలను సైతం లెక్కచేయకుండా బిల్లింగ్ పూర్తిచేసి యాజమాన్యాలకు ఆదాయం పెంపొందిం

పరిధిలో స్పాట్ బిల్లింగ్ పనిదినాలను తగ్గినంత యాజమాన్యం నిర్ణయం తీసుకోవడం జరిగింది. అంతేకాకుండా ఎస్.పి.డి.సి.ఎల్ పరిధిలో 15 శాతం రీడిరింగ్ డిపార్టుమెంట్ సిబ్బందితో బిల్లింగ్ చేయించడానికి యాజమాన్యం ఉత్తర్వులు జారీ చేయడంతో మీటర్ రీడర్లను పొమ్మనకుండా పొగబెట్టే విధంగా యాజమాన్యం వ్యవహరిస్తోంది. ముఖ్యమంత్రివర్యులు శ్రీ. వై. ఎస్. జగన్మోహన్ రెడ్డి ప్రజా సంకల్ప పాదయాత్రలో మరియు అసెంబ్లీ సమావేశాల్లో మీటర్ రీడర్లకు ఉద్యోగభద్రత కల్పిస్తామని, దళారి వ్యవస్థను రద్దు చేసి రీడర్లకు న్యాయం చేస్తామని ఇచ్చిన హామీవి అమలు చేయాలని డిమాండ్ చేశారు. కార్యక్రమంలో రెండో రోజు జరిగిన నిరసన దీక్షల్లో పీడిఎఫ్ ఎమ్మెల్యేలు విరఘ బాల సుబ్రమణ్యం, కె.ఎల్.లక్ష్మణరావు గార్లు పాల్గొని న్యాయమైన మీ డిమాండ్స్ను ప్రభుత్వ దృష్టికి తీసుకెళ్తామని తెలిపారు. ప్రభుత్వ రంగ సంస్థల కాంట్రాక్టు ఔట్ సోర్సింగ్ రాష్ట్ర కార్యదర్శి నూర్మహమ్మద్, సంఘీభావం తెలిపారు. ఈ కార్యక్రమంలో నాయకులు శివారెడ్డి, మూస, రమేష్, సుబ్రమణ్యం, దస్తీగిరి తదితరులు పాల్గొన్నారు.



చడంలో కీలకపాత్ర పోషించారు.


ఈ సందర్భంగా ఎం. బాలకాశి మాట్లాడుతూ రాష్ట్రంలో ఈ.పి.డి.సి.ఎల్, సి.పి.డి.సి.ఎల్ మరియు ఎస్.పి.డి.సి.ఎల్ పరిధిలో 4,600 మంది మీటర్ రీడర్స్ గత 15 సంవత్సరాల పైబడి స్పాట్ బిల్లింగ్ పనిని నిర్వహిస్తున్నారు. జూన్ 2020న సి.పి.డి.సి.ఎల్ పరిధిలో అలాగే సెప్టెంబర్ 2020న ఎస్.పి.డి.సి.ఎల్ పరిధిలో ఉన్న స్పాట్ బిల్లింగ్ పని దినాలను కుదించటం జరిగింది. పని దినాలు కుదించటం వలన మీటర్ రీడర్స్కు వచ్చే వేతనాలు తగ్గిపోవడంతో పాటు పనిభారం పెరుగుతుందని పలు దఫాలుగా వినతిపత్రం అందజేసినా యాజమాన్యాలు పట్టించు

రాష్ట్రవ్యాప్తంగా సుమారు 10 మంది మీటర్ రీడర్లు కరోనా మహమ్మారితో మృతి చెందారు. అలాగే వందల మంది మీటర్ రీడర్స్ కరోనా బారిన పడ్డారు. కనీసం మృతి చెందినటువంటి మీటర్ రీడర్ల కుటుంబాలకు యాజమాన్యాలు ఆర్థికంగా ఎటువంటి సహాయ సహకారాలు అందించ లేదన్నారు.

నవంబర్ 2021 నుండి ఈపిడిసిఎల్



ఎమ్మార్వీ కార్యాలయం వద్ద వీఆర్ఏల ధర్నా




నందికొట్కూరు : వీఆర్ఏల సమస్యలు పరిష్కరించాలని కనీస వేతనం 21 వేలు ఇవ్వాలని, వారసత్వపు హక్కు కల్పించాలని, వీఆర్ఏలకు ప్రమోషన్లు ఇవ్వాలని, నాల్గో తరగతి ఉద్యోగులుగా గుర్తించాలని తదితర డిమాండ్లపైన నందికొట్కూరు మండల

కేంద్రం వద్ద ధర్నా జరిగింది. అనంతరం రెవెన్యూ అధికారికి మెమోరాండం ఇచ్చారు.

ఈ కార్యక్రమంలో సిఐటియూ జిల్లా అధ్యక్షులు వి.యేసు రత్నం, వీఆర్ఏల సంఘం జిల్లా అధ్యక్షులు సత్యరాజు, వీఆర్ఏల సంఘం నాయకులు మహేష్, రామసుబ్బయ్య ఆరు మండలాల వీఆర్ఏ నాయకులు ఈ కార్యక్రమంలో

పాల్గొన్నారు.

శాంపిస్టన్స్ పరిశ్రమ కార్మికుల ధర్నా



శ్రీకాకుళం జిల్లా రణస్థలం మండలం పరిసాం ప్లాంట్-2 పరిశ్రమలో కార్మికులకు చెల్లించాల్సిన బోనస్ వెంటనే చెల్లించాలని, యాజమాన్యం ఇచ్చిన 69 రోజుల అదనపు సెలవులకు వేతనాలు చెల్లించాలని, అక్టోబర్ నెల వేతనం వెంటనే చెల్లించాలని, సమస్యలు పరిష్కరించాలని కోరుతూ సీఐటియూ ఆధ్వర్యంలో శాంపిస్టన్స్ పరిశ్రమ కార్మికులు రణస్థలం తహశీల్దారు కార్యాలయం వద్ద ధర్నా జరిగింది.

ఈపీఎఫ్ - 95 పెన్షనర్ల ఆందోళన

ఈపీఎఫ్ - 95 పెన్షనర్లు ఆందోళనబాట పట్టారు. పథకాన్ని అమలు చేసి 26 సంవత్సరాలు పూర్తయినా పెన్షన్ను సవరించకపోవడం పట్ల ఆగ్రహం

వ్యాప్తంగా పలు జిల్లాల్లో ఆల్ పెన్షనర్స్, రిటైర్డ్ పర్సన్స్ అసోసియేషన్ ఆధ్వర్యం పెన్షనర్లు ధర్నా చేపట్టారు.





వ్యక్తం చేశారు. 2014 నుంచి పెన్షన్ స్కీమ్లో తెచ్చిన మార్పులను ఉపసంహరించుకోవాలని, కనీస ఫించను రూ. 9 వేలు ఇవ్వాలని నినదించారు. వైద్య సదుపాయం కల్పించాలని డిమాండ్ చేశారు. రాష్ట్ర

విశాఖలో పీఎఫ్ కార్యాలయం ఎదుట నిరసన తెలిపారు. ఈ సందర్భంగా అసోసియేషన్ రాష్ట్ర కార్యదర్శి కె.సుధాకరరావు మాట్లాడుతూ కేంద్ర ప్రభుత్వం ఈపీఎఫ్ - 95 పెన్షన్

పథకాన్ని అమలు చేసి 26 సంవత్సరాలు పూర్తయినా కనీస పెన్షన్ సవరణగానీ, పెన్షన్ రూ. 9 వేలు, వైద్య సదుపాయం కల్పించాలని డిమాండ్ చేశారు. అనకాపల్లిలో ఆందోళన చేపట్టారు. విజయ

వాడలోని ధర్నాచౌక్లో ఈపీఎస్ పెన్షనర్లు అండ్ రిటైర్డ్ పర్సన్స్ అసోసియేషన్ రాష్ట్ర నాయకుడు శాస్త్రి, జిల్లా నాయకులు పాల్గొన్నారు. కేంద్ర ప్రభుత్వం ఈపీఎస్ - 95 పెన్షనర్ల పట్ల నిర్లక్ష్యంగా వ్యవహరించడం పట్ల ఆందోళన వ్యక్తం చేశారు. డిమాండ్ల పరిష్కారం కోసం రాజకీయ పోరాటం చేయాల్సిన ఆవశ్యకతను నేతలు వివరించారు. శ్రీకాకుళంలోని పాత పోస్టాఫీసు వద్ద ధర్నా నిర్వహించారు. రాజాంలో ఈపీఎస్ పెన్షనర్ల ఆందోళన మద్దతుగా కేంద్ర, రాష్ట్ర ప్రభుత్వ పెన్షనర్లు నల్ల బ్యాడ్జీలు ధరించి నిరసన తెలిపారు. విజయనగరం, రాజమహేంద్రవరంలో పీఎఫ్ కార్యాలయం వద్ద ఆందోళన చేపట్టారు.

ఫీల్డ్ అసిస్టెంట్ల ధర్మా



రైల్వే కాంట్రాక్టు కార్మికుల ధర్మాలు

విశాఖపట్టణం, తిరుపతి కోచింగ్ డిపోల్లో కాంట్రాక్టర్స్ మారిన సమయంలో పాత కాంట్రాక్ట్ కార్మికులెవరిని పెట్టుకోలేదు. వెంటనే విధుల్లో నుండి తొలగించబడిన

కార్మికులు గత నెల నుండి కంటిన్యూస్ ధర్మాలు - నిరసన ప్రదర్శనలు చేపడుతున్నారు. అక్టోబర్ చివరి వారంలో కోచింగ్ డిపో మెయిన్ గేట్ వద్ద

తొలగించిన కార్మికులందరినీ విడతల వారీగా నవంబర్ నెలలోపు విధుల్లోకి తీసుకుంటామని రైల్వే అధికారులు కాంట్రాక్టర్ హామీనిచ్చారు. కాని ఇంత వరకు ఇచ్చిన హామీని అమలు పర్చలేదు. ఇంత వరకు ఎవరినీ విధుల్లో తీసుకోలేదు. అందరినీ విధుల్లో తీసుకోవాలని విశాఖలోని లేబర్ కమిషనర్ గారికి, డి.ఆర్.ఎమ్ గారికి మెమోరాండమ్స్ సమర్పించారు. ఈ ధర్మా కార్యక్రమాల్లో డి.అప్పారావు (యూనియన్ కార్యదర్శి), జగన్ (సిఐటియూ విశాఖనగరం), వి.వి.ఎల్.నర్సింహులు (యూనియన్ రాష్ట్ర అధ్యక్షులు) పాల్గొన్నారు.

అదే విధంగా నవంబర్ 26న తిరుపతిలోని కోచింగ్ డిపో వద్ద ధర్మాలు జరిపారు.


ఈ ధర్మాలో తిరుపతిలోని యూనియన్ నాయకులు పి.మునిరాజ్, కె.మురళి తదితరులు పాల్గొన్నారు.




కార్మికులను పనుల్లో పెట్టుకోవాలని కోరుతూ ఈస్టుకోస్టు రైల్వే - విశాఖపట్టణం కోచింగ్ డిపో వద్ద బి గ్రూపు ట్రైన్స్

జరుగుతున్న ప్రదర్శనలు - ధర్మాలు జరిగాయి. ఈ ధర్మాల సందర్భంగా

రైతు ఉద్యమం సంవత్సరం పూర్తయిన సందర్భంగా విజయోత్సవ సభలు



రాణి రూఝీ లక్ష్మీబాయి



రూఝీ లక్ష్మీబాయి అసలు పేరు మణికర్ణిక. ఆమె 1828వ సంవత్సరము నవంబరు నెల 19న మహారాష్ట్ర కు చెందిన సతారలో ఒక కర్వాడీ బ్రాహ్మణులకు జన్మించింది. ఈమె తల్లిదండ్రులు మోరోపంత్ తాంబే, భాగీరథీబాయిలు. వీళ్ళది సాంప్రదాయ బ్రాహ్మణ కుటుంబం. ఆమె తల్లి చాలా తెలివైనది, ఆధ్యాత్మిక ధోరణి మెండుగా కలది.

పేరు మణికర్ణిక కాగా ఆమెను ముద్దుగా మను అని పిలుచుకునేవారు. మను నాలుగేళ్ళ ప్రాయంలో ఉండగానే ఆమె తల్లి కన్ను మూసింది. దాంతో ఆమెను పెంచాల్సిన బాధ్యత తండ్రి మీద పడింది.

బాల్య జీవితం సవరించు

మను తండ్రి రెండవ బాజీరావు పెష్వా దగ్గర సైన్యాధ్యక్షుడిగా పనిచేసేవాడు. బాజీరావు పంత్‌ను బిరూర్‌కు పిలిపించి ఆశ్రయమిచ్చి ఆదుకున్నాడు. బాజీరావుకు సంతానం లేకపోవడంతో నానా సాహెబ్ అనే బాలుని దత్తత చేసుకున్నాడు. నానా సాహెబ్, అతని పినతండ్రి కుమారుడు రావు సాహెబ్ మనూబాయిని తమ చెల్లెలిగా ఆదరించారు. వీరు ముగ్గురూ కలిసే విద్యలన్నీ నేర్చుకున్నారు. కత్తిసాము, గుర్రపుస్వారి, తుపాకీ పేల్చడం వంటి విద్యలంటే మనూకు మక్కువ ఎక్కువ. ఖడ్గం ధరించి, కళ్ళెం బిగించి గాలి విసురుకు ఉవ్వెత్తుగా ఎగిరే కురులతో గుర్రపు స్వారి చేస్తూ నానా సాహెబ్ వెంట మనూబాయి

దూసుకొని పోయేది.

లక్ష్మీబాయికి 13 ఏళ్ళ వయసులోనే 1842లో రూఝీ పట్టణానికి రాజైన గంగాధరరావు నెవల్కార్‌తో వివాహమైంది. దీంతో ఆమె రూఝీ పట్టణానికి మహారాణి అయింది. అప్పటి ఆచారాల ప్రకారం మహారాణి అయిన తర్వాత ఆమె పేరు లక్ష్మీబాయి అయింది. 1851లో లక్ష్మీబాయికి ఒక కుమారుడు జన్మించాడు. అయితే ఆ పిల్లవాడు నాలుగు నెలల వయసులోనే కన్నుమూశాడు. బిడ్డ మరణం నుండి తేరుకోలేని గంగాధరరావుకు 1853 లో విపరీతమైన అనారోగ్యం సోకింది. వేరే బిడ్డను ఎవరినైనా దత్తత తీసుకోమని అందరూ సలహా ఇచ్చారు. దాంతో ఆయనకు దూరపు బంధువైన వాసుదేవ నేవల్కర్ కుమారుడైన దామోదర్ రావు అనే పిల్లవాడిని చనిపోవడానికి కేవలం ఒక్క రోజు ముందుగానే దత్తత తీసుకున్నారు. 1853, నవంబర్ 21 వ తేదీన గంగాధరరావు మరణించాడు.

వివాహం తరువాత ఆమె పేరు రూఝీ లక్ష్మీబాయిగా మార్చబడింది. సభలో ఆమె తండ్రికున్న ప్రాబల్యం వలన, మిగిలిన యువతులు, ఎవరైతే జెనన కి నిర్బంధం చేయబడి ఉంటారో, వాళ్ళకంటే ఎక్కువ స్వాతంత్ర్యం ఈమెకు వుండేది. ఆమె సాయుధ దళం, గుర్రపుస్వారి, విలువిద్యల్లో ప్రావీణ్యం సంపాదించింది. అంతే కాకుండా తన స్నేహితురాళ్ళందరినీ చేర్చుకొని సభలో

ఒక సైన్యాన్ని తయారుచేసింది.

గంగాధరరావు మరణించే సమయానికి డల్హౌసీ భారత గవర్నర్ జనరల్‌గా ఉన్నాడు. హిందూ సాంప్రదాయం ప్రకారం దామోదర్ రావు రాజ్యానికి వారసుడు కావల్సి ఉన్నా బ్రిటీష్ ప్రభుత్వం అందుకు అంగీకరించలేదు. దామోదర్‌రావు రాజాకు రక్త సంబంధం కానందువలన అంటే దత్త సంబంధం కావున, ఈస్ట్ ఇండియా కంపనీ గవర్నర్-జెనరల్ లార్డ్ డెల్ హౌసీ సిద్ధాంతం ప్రకారం రావు సింహాసనాన్ని అధిష్టించే అధికారం లేదని అతనిని నిరాకరించాడు. దాంతో లక్ష్మీబాయి ఈస్ట్ ఇండియా కంపెనీకి చెందిన ఒక న్యాయవాది రాబర్ట్ ఎల్లిస్‌ను సంప్రదించి లండన్ న్యాయస్థానంలో దావా వేసింది. ఆ న్యాయవాది కేసును చాలా చక్కగా వాదించినా లాభం లేకపోయింది. కేసును న్యాయస్థానం కొట్టివేసింది. ఆంగ్లేయులకు రాణి మీద కక్ష కలిగింది. వారి రాజభరణాలను స్వాధీనం చేసుకున్నారు.

మార్చి 1854 లో రాజు ఋణపడి ఉన్న 60 వేల రూపాయలను ఆమెకు లభించే పింఛను నుంచి తీసేసుకున్నారు. ఆమె తక్షణం రూఝీ పట్టణాన్ని విడిచి వెళ్ళాల్సిందిగా ఆదేశించారు. కానీ రాణి

అందుకు సమ్మతించలేదు. తాను ఝాన్సీ పట్టణాన్ని విడిచి వెళ్ళేది లేదని ప్రతిజ్ఞ పూనింది లాభం లేకపోయింది.

గొప్ప తిరుగుబాటు

1857 స్వాతంత్ర్య పోరాటం..

ఝాన్సీ రాణి, - భారతదేశంలో తిరుగుబాటు గురించి 1859లో లండన్ లో ప్రచురితమైన Chambers's History of the Revolt in INDIA అనే పుస్తకం నుండి

ఝాన్సీలో ఇవన్నీ జరుగుతున్నప్పుడు, మే 10, 1857లో మీరట్ లో భారత సిపాయిల తిరుగుబాటు మొదలైంది. బ్రిటిష్ కి వ్యతిరేకంగా ఇది మొదటి తిరుగుబాటుగా నిలిచింది. పండులంటే ముసల్మానులకు ద్వేషమని, హిందువులకు ఆవులంటే పవిత్రమైనవని తెలిసినా కాని, వాళ్ళు యుద్ధములో తుపాకి గుండ్లు తగలకుండా వేసుకొనే తొడుగులకు, వాళ్ళు వాడే తుపాకీలకు పండులు, ఆవుల కొవ్వుని పూసారు. బ్రిటిష్ అధికారులు వాళ్ళను వాటిని వాడవల్సిందిగా బలవంత పరిచి, ఎవరైతే వినలేదో వాళ్ళని శిక్షించడం మొదలుపెట్టారు. ఆ తిరుగుబాటు సమయంలో చాలా మంది బ్రిటిష్ ప్రజలు, మహిళలు, పిల్లలు సిపాయిల చేతిలో చంపబడిన వాళ్ళలో ఉన్నారు. బ్రిటిష్ వాళ్ళు ఈ తిరుగుబాటును త్వరగా ముగించాలనుకొన్నారు.

ఇంతలో, మే 1857లో భారతదేశంలో కలవరం ప్రాకడం మొదలైంది, ఉత్తర ఖండంలో మొదటి భారత స్వాతంత్ర్య యుద్ధం మొదలైంది. ఈ క్లిష్ట పరిస్థితులలో, బ్రిటిష్ వాళ్ళు ఇంకెక్కడో వాళ్ళ ధ్యానాన్ని కేంద్రీకరించవలసినదిగా నిర్బంధం రావడంతో, ఝాన్సీ ని లక్ష్మీబాయి పరిపాలించవలసిన అవసరం ఏర్పడింది. ఈ సమయంలో ఆమె తన సత్తాని చాలా వేగంగా ప్రదర్శించి, ఝాన్సీ యుద్ధానికి సేనలను సమర్థవంతంగా తయారుచేసింది. ఈ తన సమర్థత వలన లక్ష్మీబాయి మధ్య కాలంలో వచ్చిన సామ్రాట్ల కలవర సమయ ములో కూడా ఝాన్సీని శాంతియుతంగా

ఉంచగలిగింది.

అప్పటి వరకు, బ్రిటిష్ కు వ్యతిరేకంగా తిరుగుబాటుకు సంశయించినా కాని, జూన్ 8, 1857 జోఖన్ బాఘ్ లో బ్రిటిష్ HEIC అధికారుల, వాళ్ళ భార్య, పిల్లల “జన సంహారం”లో ఆమె పాత్ర ఇంకా ఒక వివాదాస్పదము గానే నిలిచిపోయింది. చివరికి మార్చి 23, 1858లో బ్రిటిష్ బలగాలు సర్ హుఘ్ రోజ్ వశములో ఝాన్సీని ఆక్రమించుకున్నప్పుడు ఆమె సంశయం తీరి పోయింది. ఆమె యుద్ధ వీరులతో కలిసి లొంగ కూడదని ఆమె నిర్ణయించుకొంది. యుద్ధము సుమారు రెండు వారాలు జరిగింది. ఝాన్సీ నిర్మూలన చాలా భయం కరమైనది. ఝాన్సీలో మహిళా సైన్యం కూడా యుద్ధ సామగ్రిని, తిను బండారములను సిపాయిలకు అందించేవారు. రాణి లక్ష్మీబాయి చాలా చురుకుగా ఉండేది. ఆమె నగర రక్షణను తనే స్వయంగా పరిశీలించేది.

ఆమె తన బలగాలను తన చుట్టూ ఏర్పరచుకొని బ్రిటిష్ కి వ్యతిరేకంగా చాలా భయంకరంగా యుద్ధం చేసింది. ఝాన్సీ కి స్వేచ్ఛ కలిగించి లక్ష్మీబాయి ని స్వాతంత్ర్యవరురాలు చేయటానికి తిరుగుబాటు దార్ల నాయకుడైన తాంత్యా తోపే ఆధ్వర్యములో 20 వేల మంది సైన్యం పంపబడింది. మార్చి 31లో బ్రిటిష్ వాళ్ళ దగ్గర లెక్కకి 1,540 సిపాయిలు మాత్రమే ఉన్నా కాని, “ఏ శిక్షణ లేని వాళ్ళ కంటే” వీళ్ళు చాలా శిక్షణ పొందినవాళ్ళు, క్రమశిక్షణ కలిగిన వాళ్ళు కావడంతో, బ్రిటిష్ వాళ్ళు ఆక్రమణ మొదలు పెట్టడంతో, ఈ అనుభవం లేని సిపాయిలు పారిపోయారు. లక్ష్మీబాయి బలగాలు బలహీనమవడంతో మూడు రోజుల తరువాత బ్రిటిష్ వాళ్ళు నగర గోడలను చీల్చుకొని నగరాన్ని ఆక్రమించు కోగలిగాయి. ఆమె తన రక్షకులు చుట్టూ ఉండడంతో ఆ రాత్రి గోడ దూకి నగరం నుంచి పారిపోగలిగింది. ఆ రక్షకులలో చాలా మంది తన మహిళా సైన్యం నుండి ఉన్నవారే.

1857లో అలజడి రేగడంతో ఝాన్సీ

పట్టణం విప్లవకారులకు నిలయంగా మారింది. లక్ష్మీబాయి స్వచ్ఛంద సైన్యాన్ని సమీకరించడం ద్వారా ఆత్మరక్షణ బలోపేతం చేసింది. మహిళలను కూడా సైన్యంలో చేర్చుకుని వారికి ఆయుధ శిక్షణను ఇవ్వనారంభించింది. ఆమె దగ్గర సైన్యాధ్యక్షులుగా ఉన్న వారంతా ఆమె యుద్ధం చేస్తున్న కారణానికి మద్దతుగా స్వచ్ఛందంగా ముందుకు వచ్చిన వారే. సెప్టెంబరు, అక్టోబరు 1857 లో ఆమె ప్రక్క రాజ్యాలైన దతియా, ఓర్పా రాజ్యాల నుంచి దాడిని విజయవంతంగా ఎదుర్కొన గలిగింది.

జనవరి 1858లో బ్రిటిష్ సైన్యం ఝాన్సీ ని ముట్టడించడం ప్రారంభించింది. రెండు వారాల పోరాటం తర్వాత ఆంగ్లేయులు నగరాన్ని చేజిక్కించుకో గలిగారు. కానీ రాణి మాత్రం మగ వేషంలో దత్తత తీసుకున్న చిన్న బిడ్డను వీపున తగిలించుకుని వారి కన్నుగప్పి పారిపో యింది. కల్పి అనే ప్రదేశానికి చేరుకుని తాంతియా తోపే అనే విప్లవకారుణ్ణి కలుసుకోగలిగింది.

ఆమె, చిన్నవాడు అయిన దామోదర్ రావు, తన బలగాలతో కల్పి కి పారిపోయి తాంత్యా తోపే ఉండే తిరుగుబాటు దారులతో చేరింది. రాణి, తాంత్యా తోపే గ్వాలియర్ కు వెళ్లి తమ తిరుగుబాటు బలగాలను ఒకటి చేసి గ్వాలియర్ మహారాజ సైన్యాన్ని ఓడించి తమ బలగాలతో వాళ్ళను పూర్తిగా నశించి పోయేలా చేసారు. తరువాత వాళ్ళు కపటోపాయముతో గ్వాలియర్ కోటను ఆక్రమించుకొన్నారు. కాని, 1858 జూన్ 17లో రెండో రోజు యుద్ధములో రాణి మరణించింది. ఈమె మరణానికి కారణమైన పరిస్థితుల గురించి చాలా వాదనలున్నాయి. ఇప్పటి బ్రిటిష్ రిపోర్టులను బట్టి ఆమె బుల్లెట్ గాయాలు తగిలి మరణించిందని తెలుస్తోంది. డి.ఎ మార్టిన్ రాసిన లేఖ ఆధారంగా ఈ విషయం తెలుస్తోంది.

(సశేషం: మిగిలిన భాగం వచ్చే సంచికలో)



సినిమా సమీక్ష

జై భీమ్

ఒక యదార్థ సంఘటనకు దర్శనం



గిరిజనులపై ఆధిపత్య మరియు పాలక వర్గాలు సాగించే అణచివేత, పోలీసు దమన కాండను “జై భీమ్” చిత్రం ద్వారా వెండితెరకు ఎక్కించిన ‘సూర్య-జ్యోతిక’ లకు దక్షిణాది రాష్ట్రాల ప్రజల నుండి ‘అభినందనలు’ వెల్లువెత్తుతున్నాయి. ఈ సినిమా రాజకీయ, సినీ ప్రముఖుల నుండి ప్రశంసలు అందుకుంటున్నది. “ఈ సినిమా చూశాక రాత్రంతా నిద్ర పట్టలేదు. గుండె బరువుతో గడపాల్ని వచ్చింది అని తమిళనాడు ముఖ్యమంత్రి స్టాలిన్” తెలిపారు.

అయితే ఈ సినిమా కల్పితం కాదు. 1995లో తమిళనాడులో జరిగిన ఒక యదార్థ సంఘటన ఆధిపత్య వర్గానికి చెందిన గ్రామ సర్పంచ్ ఇంట్లో జరిగిన దొంగతనం కేసులో పాములు పట్టుకునే చెంచు కులానికి చెందిన ‘రాజన్న’ పై పోలీసులకు ఫిర్యాదు చేయడం. ఆ సమయంలోనే ‘రాజన్న’ ఉపాధి కొరకు ఇతర ప్రాంతాలకు వలస వెళ్లడంతో అతని ఆచూకీ కోసం అతని భార్య సినతల్లి, తమ్ముడు బుచ్చిబాబు, బావ సాంబయ్య, అక్క పైడి తల్లిని పోలీసులు చిత్ర హింసలకు గురి చేస్తారు. నిండు గర్భిణీ అనే కనికరం కూడా లేకుండా సినతల్లిని విచక్షణ లేకుండా పోలీసులు కొట్టడం, రాజన్న అతని తమ్ముడు, బావల సమక్షంలోనే పైడితల్లి ఒంటి పైన బట్టలు ఊడబెరకడం వంటి ఘటనలు ప్రేక్షకులతో కంటతడి పెట్టిస్తాయి.

తాము చెయ్యని నేరాన్ని ఒప్పించాలని పోలీసులు జరిపే క్రూరత్వం ఎంతటి దుర్మార్గంగా ఉంటుందో చిత్ర దర్శకుడు జ్ఞానవేల్ కళ్లకు కట్టినట్లు చూపించారు. “అన్నా! ఈ దెబ్బలు తట్టుకోలేను. నేరం ఒప్పేసుకుందాం అంటూ తమ్ముడు బోరున విలపిస్తే దెబ్బలు కొద్ది కాలానికి మాని పోతాయి. కానీ, చెయ్యని నేరం ఒప్పుకుంటే జీవితాంతం నేరాలు, మోయాల్సిందేరా! దెబ్బలు తట్టుకొని, ఓర్చుకోరా! అంటూ”

చెప్పిన సన్నివేశం హృదయాలను కలసి వేస్తుంది.

ఆధిపత్య వర్గాలు, పోలీసు దమన కాండను నిరసిస్తూ కమ్యూనిస్టు పార్టీ ఆందోళనలు, పోరాటాలు నిర్వహిస్తుంది. రాజాన్న కుటుంబాన్ని అవమానపర్చడం, చిత్రహింసలకు గురిచేయడాన్ని అడ్డుకొని తన భర్తను కాపాడుకునేందుకు సినతల్లి ఒక టీచర్ సహాయంతో అనేక ప్రయత్నాలు చేస్తుంది. ఈ క్రమంలో కమ్యూనిస్టు పార్టీ నాయకులను ఆశ్రయించడం, వారి ద్వారా వకీల్ చంద్రూ (సూర్య)ను కలిసి, అతని సహాయంతో కోర్టులో కేసు వేయడం. రాజన్నను పోలీసులు కొట్టి చంపి శవాన్ని మాయం చేయడం సాంబయ్య, బుచ్చిబాబులను దూర ప్రాంత జైలులో నిర్బంధించడం వీటన్నింటినీ ఛేదించి, వాస్తవాలను బయట పెట్టడంలో వకీల్ పాత్ర రక్తి కట్టిస్తుంది.

సామాజిక దృక్కోణం గల సినిమాను తెరకెక్కించడం, చాలా ధైర్య సాహసాలతో కూడినదే. నవంబర్ 2న అమెజాన్ ప్రైమ్లో ఈ సినిమా రిలీజ్ అయ్యింది. మొత్తం ఈ కథలో వకీల్ పాత్రకు సంబంధించి యదార్థ సంఘటనలో న్యాయవాది కె.చంద్రూ గారి గురించి ప్రత్యేకంగా పేర్కొనాలి. ఆ కేసులో పోలీసుల దుర్మార్గాలను బయట పెట్టి గిరిజనులకు అండగా నిలవడమేగాక, చంద్రూ గారు తమిళనాడు హైకోర్టు జడ్జి అయ్యాక 96 వేల కేసుల్లో పేదలకు న్యాయం జరిగేట్లు చేశారు. వారు చిన్నతనంలోనే వామపక్ష భావాలతో ప్రభావితం కావడం, పట్టుదల, క్రమశిక్షణలకు మారుపేరుగా నిలవడం వల్లనే ఇది సాధ్యమయ్యిందనేది వాస్తవం.

చిత్రంలో నటించిన నటీ నటులంతా పాత్రల్లో జీవించారు. సినిమా ఎక్కడా విసుగు అనిపించదు. ఆద్యంతం సజీవ పాత్రలుగా మలచడంలో చిత్ర దర్శకుడు జ్ఞానవేల్ పాత్ర అద్వితీయమైనది.

సామాజిక ఇతి వృత్తంతో కూడిన ఈ సినిమాలో ‘హిందీ’ భాషను అవమాన పర్చారంటూ ఆర్ఎస్ఎస్ అనుకూలురు జై భీమ్ చిత్రంపై విషపు దాడి చేస్తున్నారు. మరోవైపు తమిళనాడులోని ‘వన్నియార్’ అనే కులం. ఆ కుల ప్రభావంతో పనిచేసే పియంకె పార్టీ, మా కులాన్ని అవమానపర్చారంటూ విమర్శల దాడి చేస్తున్నారు. పైగా రూ. 5 కోట్లు నష్టపరిహారం చెల్లించాలంటూ కోర్టులో దావా వేశారు. వకీల్ పాత్రలో నటించి, సినిమాను నిర్మించిన ‘సూర్య’ను కొట్టిన వారికి లక్ష రూపాయలు బహు మానం ఇస్తామంటూ ప్రకటనలు చేశారు. ఆధిపత్య పాలక వర్గాలు తమ పెత్తనాన్ని ప్రశ్నించే గొంతుకలను నహించవు. సామదాన దండోపాయాలను ప్రయోగించి దెబ్బ తీయాలని చూస్తాయనేది జగమెరిగిన సత్యం. జైభీమ్ సినిమా పైన జరుగుతున్న దాడి అందులో భాగమే.

సామాజిక ఇతి వృత్తం కలిగిన జై భీమ్ ‘లవ్స్టోరి’ నారప్ప, గతంలో ‘అంకు రం, దాసి’ సినిమాలను అభ్యుదయవాదులు, వామపక్ష శ్రేయా భిలాషులు ఆదరించాలి. ప్రోత్సహించాలి. వీటిని ప్రజల్లోకి విస్తారంగా తీసుకెళ్లి ప్రజల్లో సామాజిక చైతన్యం పెంచేందుకు కృషి చేయాలి.

- కె.ఉమామహేశ్వరరావు

Printed, Published & Edited by M.A.Gafoor on behalf of CITU A.P. State Committee from N.P.R. Bhavan, 24-24-14, Rajaka veedhi, Durgapuram, Vijayawada -3, Type setting & Printing at Prajasakti Daily Printing Press, Nulakapeta, Tadepalli, Guntur Dt.

సివిటియు కార్యక్రమాల దృశ్యమాలిక



అంగీన్ వాడీల న్యాయమైన సమస్యలు పరిష్కరించాలని ధర్నాలో పాల్గొని మద్దతు తెలిపిన ఎం.వి.గోపూర్, కె.ఎస్.లక్ష్మణరావు, ఐ.వెంకటేశ్వరరావు



ఆశాలకు మార్కుల విధానం రద్దు చేయాలని, సెలవులు మంజూరు చేయాలని ధర్నాలో ప్రసంగించిన ఐ.ఉమామహేశ్వరరావు



ముగ్గుపల్ కాల్వకుల సమస్యలపై చీలా విజయవాడ



కాంప్రాక్కు టెక్నోలజీకి మరియు పబ్లిక్ సేఫ్టీ విభాగం, టెక్నోలజీకి ఎంప్లాయిస్ గెటెగింగ్ ఉద్యమం



మీసర్ లిడర్స్ కు ఉద్యోగ భద్రత కల్పించాలని గెటెగింగ్ ఉద్యమం మద్దతు తెలిపిన ఎమ్మెల్యేలు



మూడో రాజు ఆందోళనలో పాల్గొన్న మీసర్ లిడర్స్




సానెట్ కాల్వకుల, కాంప్రాక్కు కాల్వకుల న్యాయమైన సమస్యలు పరిష్కరించాలి



పీడిఎల్ కు కాలపరిమితి సవరణ రద్దు చేయాలని ధర్నా

KLVO 2A 559

నవంబర్ 16-18 జనరల్ కాన్ఫరెన్స్ మీటింగ్ - హైదరాబాద్



కాన్ఫరెన్స్ మీటింగ్ సందర్భంగా నివేదిక ప్రవేశపెడుతున్న ప్రధాన కార్యదర్శి కామ్రేడ్ తపన్ సేన్



కాన్ఫరెన్స్ సమావేశంలో తీర్మానం ప్రవేశపెడుతున్న ఎం.వి.గృహర్

కాన్ఫరెన్స్ మీటింగ్ సందర్భంగా జెండా విప్పిస్తున్న కె.హేమలత





మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLV01A559
పుస్తకం పేరు	5025 లోకు
తారీఖు	28-08-23
మొదలు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Ch. monasa
పేజీలు విడదీసినది	monasa
స్కాన్ చేసినది	Manika
పరీక్ష చేసినది	AMRUTHA
పేజీలు పరిశీలించినది	
ప్రైంట్‌ను చేసినది	
స్కాన్ చేసినది	
స్కాన్ చేయబడింది	
తప్పులు	NO
పరిస్థితి	GOOD